




الجامعۃ الاشرفیہ کی عظیم الشان عمارت

CENTRAL BUILDING OF AL - JAMIATUL - ASHRAFIA

NOV. 1986

Editor : Qari Mohd. Yahya

Rs. 2 50

بیادگار حافظ ملت مولانا شاہ عبدالغفر بن قدس سترہ بانی الجامعۃ الاشرفیہ

الجامعۃ الاشرفیہ کا دینی علمی اور روحانی ترجمان

سرپرست :- علامہ شاہ عب الحفیظ، سربراہ اعلیٰ اشرفیہ نگران :- حضرت علامہ محمد شفیع صاحب عظمی

ماہنامہ اشرفیہ

مبارک

نمبر ۱۹۸۶ء صفر المظفر، ربیع الاول ۱۴۰۷ھ جلد ۱۱ شمارہ ۱۱
مدیر اعلیٰ مدیر اعزازی

محمد عبدالمبین نعمانی قادری

قاری محمد یحییٰ

نگارشات

موضوع	قلمکار	موضوع	قلمکار
اداریہ (بجلی عقائد کے نمونے)	۲	اہل سنت کی تعریف	مولانا یسین اختر مصباحی ۲۷
درس قرآن، درس حدیث	۵ تا ۷	دیاریورپ میں اسلام	مولانا بدر القادری ہالینڈ ۳۲
باب الاستفتار (ردیت ہلال)	۸	عالمی کانفرنس یبیا	علامہ ارشد القادری ۳۶
لاکھوں سلام	۱۰	اشرفیہ کا وفد بمبئی میں	علامہ مفتی شریف الحق امجدی ۴۰
علامہ ازہری کی گرفتاری پر احتجاج	۱۱	اعلانات و مراسلات	ادارہ ۴۳
وزارت مصطفیٰ مولانا سید محمد فاروق الہادی	۲۲	گرانمایہ	علامہ غلام جیلانی میرٹھی علیہ الرحمہ ۴۸

○ اس دائرے میں اگر سرخ نشان ہے تو آپ کا زر تعاون ختم ہوا۔ آئندہ کے لئے رقم جلد روانہ فرمائیں۔ ادارہ کا

اس شمارہ کی قیمت ۵-۲ روپے۔ زر سالانہ ۲۰ روپے۔ مولانا محمد محبوب سرکلشن منیجر
ایڈیٹر، پرنٹر، پبلشر قاری محمد عیسیٰ نے نشاط آفسٹ پریس ٹمانڈہ سے چھپوا کر دفتر ماہنامہ اشرفیہ مبارکپور اعظم گڑھ سے شائع کیا

حجاج کرام کے لئے
لمحۃ فکریہ

نجدی عقائد کے چند نمونے

ترجمات
(مدبر اعزازی)

سعودی حکومت بلاشبہ ایک ظالم اور خوں خوار حکومت ہے۔ جس نے مسلمانوں کو دھوکا دینے کے لئے کتاب و سنت کا لبادہ اوڑھ لیا ہے۔ اس کی تاریخ کا مطالعہ کرنے والے اس حقیقت سے بخوبی واقف ہیں کہ حرمین طہین پر اس قبضہ کس سازش کا نتیجہ ہے اس سے واقف ہونے کے لئے "تاریخ نجد و حجاز" مصنفہ حضرت علامہ مفتی عبدالقیوم ہزاروی کا مطالعہ نہایت ضروری ہے۔ جس میں موصوف نے تاریخی حقائق اور دستاویزی مواد کی روشنی میں دزدگان نجد کے مکروہ چہروں سے نقاب الٹ کر ان کی صحیح تصویر سامنے رکھ دی ہے۔ ذیل میں ہم اس حکومت کی پالیسیوں، اور خوں چمکا، داستانِ مظالم سے قطع نظر کر کے اس کے نجدی عقائد و نظریات پر مستند کتابوں کے حوالے سے مختصر روشنی ڈالتے ہیں۔ تاکہ جو بھولے بھالے مسلمان محض حرمین پر قبضہ اور ان کی ظاہری شان و شوکت اور پٹرول و ڈالر کی چمک دیکھ کر دعوائے کتاب و سنت کے سبب ان سے متاثر ہیں وہ اچھی طرح جان لیں کہ سعودی حکومت کی اساس کیا ہے۔ اور اس کا مقصد کس درجہ خطرناک اور گمراہ کن ہے۔

مسلمانانِ عالم کو دہائی عقائد میں رنگنے کے لئے ہر سال سعودی حکومت عربی اردو اور دوسری زبانوں میں ڈھیر سے کتب و رسائل حجاج کرام میں مفت تقسیم کرتی ہے۔ ذیل میں سعودی مملکت کی شائع کردہ کتاب "رہنمائے حج و عمرہ" مصنفہ عبدالعزیز بن عبداللہ بن باز رئیسِ افتاء حکومت سعودیہ کے چند اقتباس پیش کئے جاتے ہیں۔ اہل دل ایمانی نگاہوں سے مطالعہ کریں۔ اور انصاف کریں کہ سعودی حکومت مسلمانانِ عالم کو کس عقیدے کی طرف لیجانا چاہتی ہے۔

[۱] جس نے اللہ اور اپنے درمیان کسی کو سفارشی بنایا، اسے پکارا اور اس سے شفاعت کی درخواست کی اور اس پر بھروسہ کیا وہ باجماعت کافر ہو گیا۔ (رہنمائے حج و عمرہ ص ۸۔ ۹۔ شائع کردہ مملکت سعودیہ عربیہ ۱۴۲۷ھ۔)

جس کا صاف و صریح مطلب یہ ہوا کہ جس نے کسی کی شفاعت خدا کی بارگاہ میں پیش کی، یا کسی سے شفاعت کی درخواست کی وہ سعودی فتویٰ کی رو سے کافر ہے۔ حیرت ہے کہ یہ کتاب کئی سال سے سعودی حکومت حجاج میں تقسیم کرتی ہے، مگر مسلمانوں کی آنکھ نہیں کھل رہی ہے۔ اس کا دوسرا اقتباس ملاحظہ ہو

[۲] رسول اکرم سے کسی طرح کا سوال کرنا شرک ہے (ص ۷ رہنمائے حج)۔

سعودیوں نجدیوں کے اس عقیدے کی رو سے جتنے مسلمان حضور کی بارگاہ بیکس پناہ میں حاضری دے کر عرض کرتے ہیں اَسْأَلُكَ الشَّفَاعَةَ يَا رَسُولَ اللَّهِ۔ حضور آپ سے شفاعت کا سوال ہے۔ وہ سب کے سب مشرک ہوئے۔ جبکہ حج کی تمام کتابیں اس سوال سے بھری پڑی ہیں۔ حتیٰ کہ علمائے دیوبند بھی اپنی کتابوں میں اسے تحریر کرتے

ہیں، جو آج نجدیوں کے بڑے حمایتی اور ریزہ خوار بنے بیٹھے ہیں۔

[۳] بعض زائرین رسول اللہ صلی اللہ علیہ وسلم کی قبر کی طرف رخ کر کے دونوں ہاتھوں کو اٹھا کر دعا کرتے ہیں ایسا کرنا سراسر بدعت ہے۔ (صفحہ ۴۶ نہائے حج)

یعنی حضور کی بارگاہ میں جائے توجہ حضور کی طرف نہ کر کے بلکہ دوسری طرف کرے، اور حضور کی طرف پیٹھ کرے۔ اور وہاں کسی طرح کی کوئی دعا بھی نہ مانگے۔ جبکہ تمام فقہائے کرام آداب زیارت سے لکھتے ہیں کہ اپنا چہرہ قبر اطہر کی طرف کرے۔ جس طرح عام قبروں کی زیارت کے وقت حکم ہے۔ مگر یہ نجدیوں کو کسی طرح گوارہ نہیں کہ امتی اپنے نبی کی بارگاہ میں آکر ان کی طرف رخ کر کے ان کے وسیلے سے کچھ دعا کرے۔

[۴] جن احادیث سے قبر رسول کی زیارت کی مشروعیت (یعنی جائز ہونے) پر استدلال کیا جاتا ہے یا تودہ ضعیفیں یا موقوف۔ (صفحہ ۴۶ ایضاً)

• یعنی زیارت قبر رسول کی حدیثیں سب کی سب ضعیف یا موقوف ہیں جبکہ ایسا ہرگز نہیں ہے۔ اس تحریر کا صاف مقصد یہی ہے کہ مسلمانوں میں قبر رسول صلی اللہ علیہ وسلم کی زیارت کا شوق ہے کم کر دیا جائے۔

[۵] زیارت قبر رسول اور دوسری قبروں کی زیارت صرف مردوں کو جائز ہے، عورتوں کے لئے نہیں۔ لیکن اس شرط کے ساتھ کہ سفر قبر رسول کی نیت سے نہ ہو۔ (صفحہ ۴۵ ایضاً)

یعنی قبر رسول کی زیارت صرف مردوں کو جائز ہے عورتوں کو جائز نہیں۔ حالانکہ جن فقہائے کرام نے عام قبروں کی زیارت کو عورتوں کے لئے ممنوع قرار دیا ہے۔ انہوں نے بھی سرکار پر انوار صلی اللہ علیہ وسلم کے روضہ مبارکہ کی زیارت کو عورتوں کے لئے جائز قرار دیا ہے

دوسری بات اس میں یہ کہی گئی ہے کہ مردوں کو بھی قبر رسول پاک کی زیارت اس شرط کے ساتھ جائز ہے کہ وہ قبر رسول کی زیارت کا قصد نہ کریں۔ کسی اور کام سے جائیں تو اتفاقاً زیارت کر سکتے ہیں۔ یعنی قبر رسول اعظم صلی اللہ علیہ وسلم کی زیارت کا قصد جائز نہیں۔

یہ تو صرف ایک کتاب کے چند اقتباسات ہیں جو ہر سال حجاج میں مفت تقسیم کی جاتی ہے۔ اسی طرح کی سیکڑوں کتابیں ہیں جو سعودی حکومت حجاج کرام میں مفت تقسیم کر کے ان کے عقائد کو بگاڑنے کے درپے ہے۔

سعودی حکومت کے دارالافتاء کی طرف سے ہر سال حج کے موسم میں ”توعیہ اسلامیہ“ کے نام سے ایک ہفت روزہ شائع ہوتا ہے۔ جس میں حج سے متعلق مسائل اور خاص طور سے نجدی عقائد بیان کئے جاتے ہیں۔ میرے سامنے اس کا اردو ایڈیشن۔ ۹ رذی الحجہ ۱۴۰۳ھ کا شمارہ ۵۵ ہے اس کا بھی ایک اقتباس ملاحظہ کر کے اپنی معلومات میں اضافہ کریں۔

”جن زیارتوں کا مقصد قبروں کے نزدیک دعا کرنا، وہاں مسلسل کھڑے رہنا، اور ان سے اپنی ضروریات،

مریضوں کے لئے شفا طلب کرنا، اور اس کے واسطے سے اللہ تعالیٰ سے مانگنا ہو ایسی زیارت ناجائز و حرام ہے۔ جس کی اجازت اللہ تعالیٰ اور اس کے رسول صلی اللہ علیہ وسلم کی طرف سے نہیں ہے، اور نہ ہی سلف صالحین میں سے کسی نے ایسا کیا ہے۔ (حدیث توحید اسلامیہ شمارہ ۵۵)

یعنی قبر رسول کی زیارت کر کے حضور کے وسیلے سے خدا سے دعا کرنا اور اپنی حاجتیں طلب کرنا ناجائز و حرام ہے۔ اور یہ لکھنا تو سراسر جھوٹ ہے کہ سلف صالحین میں سے کسی نے ایسا نہیں کیا ہے۔ خود صحابہ کرام حضور کی قبر اطہر پر حاضر ہوتے اور اپنی حاجتیں پیش کرتے۔ امام اعظم کی قبر پر حضرت امام شافعی کی حاضری اور حاجت برآری کے لئے ان کے جوار میں نماز پڑھنا تو مشہور عالم ہے کیا صحابہ کرام اور امام شافعی بھی سلف صالحین میں سے نہیں ہیں؟

بخدی سعودی عقائد و نظریات معلوم ہو جانے کے بعد اب خود ہی یہ بات حقیقت کے اجالے میں آجاتی ہے کہ بخدی امام ہرگز اس لائق نہیں کہ اس کی اقتدا کی جائے۔ اس لئے کہ جب فاسق فی العمل امامت کے لائق نہیں تو فاسق فی العقیدہ بدرجہ اولیٰ۔ باقی رہی تعداد کی کثرت تو یہ حقانیت کی دلیل نہیں۔ ورنہ یزید کے کیمپ میں بھی امام حسین رضی اللہ تعالیٰ عنہ کے مقابلہ میں تعداد کی کثرت تھی مگر اسلامی ذہن و فکر والا کوئی انسان محض تعداد کی بنیاد پر یزید کو ہرگز حق پر نہیں کہہ سکتا۔ اور مقامات مقدسہ پر قبضہ بھی کسی جماعت کے حق ہونے کا ثبوت نہیں۔ ورنہ بیت المقدس جو مسلمانان عالم کا ایک عظیم و مقدس مقام اور قبلہ اول ہے اس پر قبضہ و تسلط کی بنیاد پر یہودیوں کو بھی حق پر ماننا پڑے گا۔ جسے کوئی مسلمان گوارہ نہیں کر سکتا۔

ضرورت ہے؟ اب ضرورت ہے اس بات کی کہ تمام سنی علماء و دانشور چاہے وہ دنیا کے کسی گوشے میں رہتے ہوں سعودی حکومت کے خلاف اٹھ کھڑے ہوں اور کم از کم سنی مسلمانوں کے ذہن میں یہ بات اچھی طرح بٹھا دیں کہ سنی اور بخدی عقائد میں بعد المشرقین ہے۔ اور بخدی عقیدہ رکھنے والا امام کسی طرح سنی مسلمان کی امامت کے لائق نہیں چاہے وہ حرم مکہ میں امام بنایا جائے یا حرم نبوی میں یا بیت المقدس میں، اور دنیا کی تمام رائج زبانوں میں بخدی عقائد کی تردید میں لٹریچر سس شائع کئے جائیں۔ بالخصوص عربی اور انگریزی زبانوں میں یوں ہی اعلیٰ حضرت امام احمد رضا کی تصانیف اور سوانح بھی اردو عربی انگریزی میں زیادہ سے زیادہ شائع کی جانی چاہئیں۔ تاکہ امام اہلسنت کی ذات کے خلاف غلط پروپیگنڈے کی جو ذمہ معاندین اہلسنت نے قائم کر دی ہے اس کا ازالہ ہو سکے۔ اعلیٰ حضرت اور مفتی اعظم قدس سرہما سے عقیدت رکھنے والے اہل ثروت حضرات کو اس کا رخیہ کی طرف بھی دھیان دینے کی ضرورت ہے کہ یہ ایصالِ ثواب کا ایک بہترین طریقہ ہے۔ (دم ع نعمانی)

جشن میلاد رسول رحمت

(مدیر اعزازی)

(درس قرآن)

صَلَّى اللَّهُ تَعَالَى عَلَيْهِ وَسَلَّمَ

آیت (۱) اذْكُرُوا نِعْمَتَ اللَّهِ عَلَيْكُمْ وَمَا أَنْزَلَ عَلَيْكُمْ مِنَ الْكِتَابِ وَالْحِكْمَةِ لِيُعْطِيَكُمْ

بِهِ (پ ۱۲۶- آیت ۲۳۱- سورہ بقرہ)

ترجمہ :- اور یاد کرو اللہ کا احسان جو تم پر ہے، اور وہ جو تم پر کتاب اور حکمت اتاری نصیحت دینے کو (کنز)
توضیح :- اس آیت میں رب تبارک و تعالیٰ نے اپنی نعمت یاد کرنے کا حکم دیا ہے۔ اور بطور خاص کتاب یعنی قرآن اور حکمت یعنی سنت رسول کا ذکر فرمایا ہے۔ جس ذات گرامی کے وسیلے سے ہمیں قرآن و سنت ملے وہ یقیناً سب سے عظیم نعمت ہے لہذا حضور کی ولادت و تشریف آوری کو یاد کرنا اور ان کی ولادت کے موقع پر ذکر رسول کی محفل منعقد کر کے اس عظیم احسان کا شکر ادا کرنا محمود و مستحسن ہے۔ علامہ قاضی بیضاوی اپنی تفسیر میں اس جگہ نعمت اللہ کے تحت فرماتے ہیں۔ التي من جملة ما الهدى اية - وبعثة محمد صلى الله عليه وسلم بالشكر والقيام بحقوقها - یعنی منجملہ نعمت خداوندی ہدایت اور نبی کریم صلی اللہ تعالیٰ علیہ وسلم کی تشریف آوری ہے۔ لہذا ان نعمتوں کا شکر ادا کرو اور ان کے حقوق بجالاؤ۔ اور ظاہر ہے ہدایت بھی حضور کی ولادت طیبہ کی مرہون منت ہے کہ حضور کی ولادت نہ ہوتی تو ہدایت کہا ملتی۔ لہذا نعمت کا مصداق آپ کی ذات گرامی اور آپ کی ولادت و تشریف آوری بدرجہ اتم ہے۔ رب تبارک و تعالیٰ نے اپنی نعمت کے ذکر کا کوئی خاص طریقہ متعین نہیں فرمایا بلکہ ذکر کو عام رکھا۔ تاکہ ذکر کی تمام صورتوں کو شامل ہو جائے۔ اور یقیناً محفل میلاد رسول، ذکر نعمت کے عموم میں داخل، لہذا محفل میلاد کو بدعت یا شرک کہنا، یا کھنیا کے جنم کے مشابہ بنانا جہالت ہے یا عداوت و ددوں قابل مذمت و نفرت۔ نعوذ باللہ منہا۔

آیت (۲) قَالَ عِيسَى ابْنُ مَرْيَمَ اللَّهُمَّ رَبَّنَا أَنْزِلْ عَلَيْنَا مَائِدَةً مِنَ السَّمَاءِ تَكُونُ لَنَا

عَيْدًا لَنَا وَلِإِخْوَانِنَا وَآيَةً مِنْكَ - (پ ۵۰۵- مائدہ آیت ۱۱۴)


ترجمہ :- عیسیٰ بن مریم نے عرض کی اے رب ہمارے ہم پر آسمان سے ایک خوان اتار کہ وہ ہمارے لئے عید ہو ہمارے اگلے پھلوں کی۔ (کنز)

توضیح :- حضرت عیسیٰ علیہ السلام نے اپنے حواری (صحابہ) کو تیس روزوں کا حکم دیا اور فرمایا جب تم ان روزوں سے فارغ ہو گے تو جو دعا کر دگے قبول ہوگی۔ انہوں نے روزہ رکھ کر خوان کی درخواست کی تو حضرت عیسیٰ علیہ السلام نے ان سے بھی دعا کرائی اور خود بھی خوان اترنے کی دعا کی اور عرض کیا کہ اے اللہ! اے رب ہمارے ہم پر آسمان سے ایک خوان اتار کہ وہ ہمارے لئے عید ہو۔ ہمارے اگلے پھلوں کی۔ اس آیت میں حضرت عیسیٰ علیہ السلام کے نزول خوان کے دن کو عید بنانے کی دعا کرنا، تبارک ہے کہ کسی نعمت کے ملنے کے دن کو عید بنانا خوشیاں منانا سنت نبی ہے۔ لہذا یوم ولادت رسول کو عید منانا یقیناً جائز ہے۔

(درسِ حدیث)

مستقل عنوان

فَضَائِلُ نَمَاز



محمد عبد المبین نعمانی قادیانی

ایمان و عقیدہ صحیح کر لینے کے بعد مسلمانوں پر سب فرضوں سے اہم فرض اور تمام عبادتوں میں بڑی عبادت نماز ہے، قرآن پاک اور احادیث طیبہ میں سب سے زیادہ اسی کی تاکید آئی ہے۔ اور اس کے چھوڑنے پر شدید وعیدیں وارد ہوئیں ہیں۔ ذیل میں اس سلسلے کی چند حدیثیں ذکر کی جاتی ہیں کہ مسلمان اپنے آقا پیارے مصطفیٰ صلی اللہ تعالیٰ علیہ وسلم کے ارشادات سنیں، عمل کریں اور دوسروں کو عمل کرنے کی ترغیب دیں۔

- ① رسول اللہ صلی اللہ تعالیٰ علیہ وسلم ارشاد فرماتے ہیں: اسلام کی بنیاد پانچ چیزوں پر ہے۔ ۱۔ اس امر کی شہادت دینا کہ اللہ کے سوا کوئی سچا معبود نہیں، اور محمد مصطفیٰ صلی اللہ تعالیٰ علیہ وسلم اس کے رسول ہیں اور نماز قائم کرنا، اور زکوٰۃ دینا، اور حج کرنا، اور ماہ رمضان کا روزہ رکھنا۔ (صحیح بخاری شریف ج ۱، کتاب الایمان)
- ② عبد اللہ بن مسعود رضی اللہ تعالیٰ عنہ کہتے ہیں کہ میں نے حضور اعلیٰ صلی اللہ تعالیٰ علیہ وسلم سے پوچھا، اعمال میں اللہ تعالیٰ کے نزدیک سب سے زیادہ محبوب کیا ہے؟ فرمایا: نماز وقت کے اندر، میں نے عرض کیا پھر کیا؟ فرمایا: والدین کے ساتھ نیک سلوک، عرض کیا پھر کیا؟ فرمایا: راہ خدا میں جہاد (بخاری ج ۱، فضل الصلوٰۃ لوقتہا)
- ③ رحمۃ اللعالمین صلی اللہ علیہ وسلم نے ارشاد فرمایا، بتاؤ تو کسی کے دروازے پر نہر ہو اور وہ اس میں ہر روز پانچ بار غسل کرے، کیا اس کے بدن پر میل رہ جائے گا۔ صحابہ نے عرض کیا۔ اس کے بدن پر کچھ باقی نہ رہے گا یہی مثال پانچوں نمازوں کی ہے کہ اللہ تعالیٰ ان کے سبب خطاؤں کو محو فرما دیتا ہے۔ (بخاری ج ۱، باب الصلوٰۃ الخس)
- ④ نبی اقدس صلی اللہ تعالیٰ علیہ وسلم جاٹے ہیں باہر تشریف لے گئے، پت جھاڑ کا زمانہ تھا۔ دو ٹہنیاں پکڑ لیں۔ پتے گرنے کے لگے فرمایا: اے ابو ذر! عرض کیا لبیک یا رسول اللہ فرمایا مسلمان بندہ اللہ تعالیٰ کے لئے نماز پڑھتا ہے تو اس سے گناہ ایسے گرتے ہیں جیسے اس درخت کے پتے۔ (ابوداؤد، مشکوٰۃ شریف ص ۵۸)
- ⑤ رسول اعظم صلی اللہ علیہ وسلم نے فرمایا: جب عورت اپنی پانچوں نمازیں پڑھے اور اپنے درمیان کے، مہینے کا روزہ رکھے اور اپنی شرمگاہ کی حفاظت کرے اور اپنے شوہر کی اطاعت کو تو وہ جنت کے جس دروازے سے چاہے داخل ہو جائے۔ (ابونعیم، مشکوٰۃ ص ۱۲، باب عشرة النساء)

⑥ مختار دو عالم صلی اللہ تعالیٰ علیہ وسلم نے فرمایا: جب تمہارے بچے سات سال کے ہوں تو انہیں نماز کا حکم دو اور جب دس برس کے ہو جائیں تو مار کر پڑھاؤ اور ان کے درمیان ان کی خواہگا ہوں کو جدا کر دو۔
(ابوداؤد، مشکوٰۃ، ص ۵۸ کتاب الصلوٰۃ)

⑦ حضور جان نور صلی اللہ تعالیٰ علیہ وسلم نے فرمایا: پانچ نمازیں ہیں جن کو اللہ تعالیٰ نے بندوں پر فرض کیں۔ جس نے اچھی طرح وضو کیا اور وقت میں ادا کیا اور رکوع و خشوع کو پورا کیا تو اس کے لئے اللہ تعالیٰ نے اپنے ذمہ کرم پر عہد کر لیا ہے کہ اسے بخش دے اور جس نے نہ کیا اس کے لئے عہد نہیں چاہے بخش دے چاہے عذاب کرے۔
(امام احمد، مشکوٰۃ ص ۵۸)

⑧ محبوب خدا صلی اللہ علیہ وسلم نے حجۃ الوداع میں خطبہ دیتے ہوئے ارشاد فرمایا: اپنے رب سے ڈرو، اور اپنی پانچوں نمازیں پڑھو، اور اپنے ماہ رمضان کا روزہ رکھو، اور اپنے مالوں کی زکوٰۃ ادا کرو، اور اپنے اولوالامر کی اطاعت کرو، اپنے رب کی جنت میں داخل ہو جاؤ۔ (جامع ترمذی شریف ج ۱ ص ۸۷، فضل الصلوٰۃ)

⑨ حضور النور صلی اللہ تعالیٰ علیہ وسلم نے فرمایا: قصداً نماز ترک نہ کرو کہ جو قصداً نماز ترک کرتا ہے اللہ در رسول اس سے بری الذمہ ہیں۔ (امام احمد، بہار شریعت ۳/۹ و مشکوٰۃ ص ۵۹)

⑩ رحمت عالم صلی اللہ تعالیٰ علیہ وسلم نے فرمایا: جس نے نماز پر محافظت کی قیامت کے دن وہ نماز اس کے لئے نور و دلیل اور نجات ہوگی۔ اور جس نے محافظت نہ کی اس کے لئے نہ نور ہے نہ دلیل اور نہ نجات اور قیامت کے دن قارون، فرعون و ہامان اور ابی بن خلف (مشہور مشرک) کے ساتھ ہوگا۔
(امام احمد، دارمی، بیہقی، مشکوٰۃ ص ۵۹)

⑪ فاروق اعظم حضرت عمر رضی اللہ تعالیٰ عنہ نے اپنے تمام صوبوں کے پاس فرمان بھیج دیا تھا۔ کہ تمہارے سب کاموں سے اہم میرے نزدیک نماز ہے جس نے اس کی حفاظت کی اور ہمیشگی برتی اس نے اپنا دین محفوظ رکھا اور جس نے اسے ضائع کیا وہ ادروں کو بدرجہ اولیٰ ضائع کرے گا۔ (بخاری و مسلم، بہار شریعت ۳/۱۷۳)

● مسئلہ: ہر مکلف یعنی عاقل بالغ پر نماز فرض عین ہے اس کی فرضیت کا منکر کا فر ہے اور جو قصداً چھوٹے اگرچہ ایک ہی وقت کی وہ فاسق ہے اور جو نماز نہ پڑھتا ہو وہ قید کیا جائے یہاں تک کہ توبہ کرے۔ بلکہ ائمہ ثلاثہ مالک و شافعی و احمد بن حنبل رضی اللہ تعالیٰ عنہم کے نزدیک سلطان اسلام کو اس کے قتل کا حکم ہے۔

(در مختار، بہار شریعت ۳/۱۰۳)

باب الاستفتاء

علامہ مفتی محمد شریف الحق امجدی صدر شعبہ افتاء

کیا فرماتے ہیں علمائے دین و مفتیان شرع متین مندرجہ
ثبوتِ رویتِ ہلال کے طریقے ذیل مسئلہ میں۔

① کہ ریڈیو یا بازاری خبروں پر عید کی نماز درست ہے یا نہیں؟ اگر درست ہے تو اس کے دست
ہونے کی صورت کیا ہے۔ اور اگر درست نہیں ہے تو اس سال جن لوگوں نے ریڈیو یا بازاری خبروں
پر نماز پڑھی ان کے بارے میں حکم شرعی کیا ہے؟۔

② جو لوگ بغیر تحقیق کے ریڈیو یا مانگ سے اعلان کرتے ہیں ان کے بارے میں شریعت مطہرہ کا کیا
حکم نافذ ہوگا؟۔ فقط محمد اسلام الدین عزیزی۔

الجواب ۲ ریڈیو یا بازاری افواہ پر نہ روزہ توڑنا یا چھوڑنا جائز ہے۔ اور نہ نماز عید پڑھنی
جو لوگ ریڈیو کی خبر یا بازاری افواہ پر روزہ رکھ کر توڑیں گے اور نماز عید پڑھیں گے وہ ایک نہیں کسی
گناہ کے مرتکب ہوں گے۔ خلاف شرع اعلان پر اعتماد کر کے روزہ رکھ کر اسے توڑ کر جس دن روزہ
رکھنا فرض تھا اس دن روزہ نہ رکھ کر وقت سے پہلے جو نماز عید پڑھی نماز عید نہ ہوئی۔ اور جس طرح
نماز عید پڑھی اس طرح کوئی نماز نفل مشروع نہیں تو یہ ایک لایعنی فعل میں مشغول ہوا اور اس واہمہ پر کہ ہم نماز
عید پڑھ چکے ہیں۔ پہلی سوال کو نماز عید نہ پڑھی، اس طرح واجب کے تارک ہوئے۔ اور جن لوگوں نے
ریڈیو یا بازاری خبر پر روزہ توڑنے اور نماز عید کا اعلان کیا روزہ توڑنے والے اور قبل از وقت عید
کی نماز پڑھنے والے ہر شخص پر مذکورہ بالا گناہ، اور سب کے برابر اس اعلان کرنے والے پر حدیث
میں ہے مَنْ دَعَا إِلَى ضَلَالَةٍ كَانَ عَلَيْهِ مِنَ الْإِثْمِ مِثْلُ اثْنَامِ مَنْ تَبِعَهُ لَا يَنْقُصُ ذَلِكَ مِنْ اثْمِهِمْ
شاید جن لوگوں نے ریڈیو یا بازاری افواہ کی خبر پر میس رمضان کو روزہ نہیں رکھا یا رکھ کر توڑ دیا ان لوگوں پر
ایک روزے کی قضا واجب ہے، ہاں اگر بعد میں بر طریق شرعی انقیاس کی رویت ثابت ہو جائے تو قضا شرط
نہیں۔ واللہ تعالیٰ اعلم

لاکھوں سلام

— اذامام اہلنت —
اعلیٰ حضرات فاضل بریلوی قدس سرہ

مصطفیٰ جانِ رحمت پہ لاکھوں سلام
مہر خراجِ نبوت پہ روشن درود،
ان کے مولیٰ کے ان پر کروں درود،
بارہ ہائے صُحفِ غنچہائے قدس
آبِ تطہیر سے جس میں پودے جمے،
خونِ خیرِ الرسل سے ہے جن کا خیر
اُس بقولِ جگر پارہ مصطفیٰ،
جس کا آنچل نہ دیکھا مہر نے،
سیدہ، زاہرہ، طیبہ، طاہرہ
حسنِ مجتبیٰ، سیدالاستخبار،
شہدِ خوارِ لعابِ زبانِ نبی،
اس شہیدِ بلا، شاہِ گلگوںِ قبا،
اہلِ اسلام کے مادرانِ شفیق،
سیما پہلی ماں کہفِ امن و امان
بنتِ صدیقِ آرامِ جانِ نبی،
شمعِ تابانِ کاشانہٗ اجتہاد،
جاں نثارانِ بدرِ واحدِ پرورد
وہ دسوں جن کو جنت کا شردہ ملا
سائبہ مصطفیٰ، مابہِ اصطفیٰ،
یعنی اس افضل الخلق بعد الرسل،
وہ عمر جس کے اعدا پر شیدا سقر
فاروقِ حق و باطل امامِ اہلسدی،

شمعِ بزمِ ہدایت پہ لاکھوں سلام
گلِ باغِ رسالت پہ لاکھوں سلام
ان کے اصحابِ دعوت پہ لاکھوں سلام
اہلِ بیتِ نبوت پہ لاکھوں سلام
اُس ریاضِ نجابت پہ لاکھوں سلام
ان کی بے لوثِ طینت پہ لاکھوں سلام
تجددِ آرائے عفت پہ لاکھوں سلام
اس یردائے نزاہت پہ لاکھوں سلام
جانِ احمد کی راحت پہ لاکھوں سلام
راکبِ دوشِ عزت پہ لاکھوں سلام
چاشنیِ گیرِ عصمت پہ لاکھوں سلام
بیکسِ دشتِ غربت پہ لاکھوں سلام
باوانِ طہارت پہ لاکھوں سلام
حق گزارِ رفاقت پہ لاکھوں سلام
اس حریمِ برارت پہ لاکھوں سلام
مفتیِ چارِ ملت پہ لاکھوں سلام
حق گزارانِ بیعت پہ لاکھوں سلام
اس مبارکِ جماعت پہ لاکھوں سلام
عز و نازِ خلافت پہ لاکھوں سلام
ثانیِ اثنینِ ہجرت پہ لاکھوں سلام
اس خدا دوستِ حضرت پہ لاکھوں سلام
تیغِ رسولِ شدت پہ لاکھوں سلام

حورِ منثورِ قرآن کی سلک بھی !!
 یعنی عثمان صاحبِ قلم بھی مدنی
 مرتضیٰ شیر حق الشیخ جعفر
 ادلیں دافع اہل رخص و خروج
 شیر شیر زن، شاہ خیر شکن
 جس مسلمان نے دیکھا انہیں اک نظر
 اور جتنے ہیں شہزادے اس شاہ کے
 شافعی، مالک، احمد، امام حنیف
 کاملانِ طریقت پہ کامل درود
 غوثِ اعظم امامِ اتقی والحق
 جس کی منبر ہوئی گردنِ اولیاء
 شاہ برکات و برکاتِ پیشینیاں
 بے عذاب و عتاب و حساب کتاب
 میرے استاذ ماں باپ بھائی بہن
 ایک میرا ہی رحمت پہ دعویٰ نہیں

زُوجِ دو نورِ عفت پہ لاکھوں سلام
 عہدِ پوشِ شہادت پہ لاکھوں سلام
 ساتی شیرِ شربت پہ لاکھوں سلام
 چارمی رکنِ ملت پہ لاکھوں سلام
 پر تو دستِ قدرت پہ لاکھوں سلام
 اس نظر کی بصارت پہ لاکھوں سلام
 ان سب اہلِ مکانت پہ لاکھوں سلام
 چارباغِ امامت پہ لاکھوں سلام
 حاملانِ شریعت پہ لاکھوں سلام
 جلوہ شانِ قدرت پہ لاکھوں سلام
 اس قدم کی کرامت پہ لاکھوں سلام
 نو بہارِ طریقت پہ لاکھوں سلام
 تا ابد اہلِ سنت پہ لاکھوں سلام
 اہلِ دولتِ عشرت پہ لاکھوں سلام
 شاہ کی ساری امت پہ لاکھوں سلام

کاش محشر میں جب ان کی آمد ہو اور
 بھیجیں سب ان کی شوکت پہ لاکھوں سلام
 مجھ سے خدمت کے تدسی کہیں ہاں دھنا
 مصطفیٰ جانِ رحمت پہ لاکھوں سلام

ق

علاؤ زہری صفا کی سعودی حکومت میں گرفتاری کے خلاف احتجاجی بیان

مفتی اعظم اختر رضا خاں صاحب کی مکہ معظمہ میں گرفتاری پر ہندوستان اور پاکستان میں زبردست	مفتی اعظم اختر رضا خان صاحب کی گرفتاری پر ہندوستان میں غم و غصے کی لہر — نئی دنیا۔	ہے۔ ضرورت عالم اسلام کو متحد کرنے کی ہے نہ کہ اختلاف پیدا کرنے کی۔ مفتی اعظم اختر رضا خاں کو گرفتار
بے جہنی پھیل گئی ہے۔ اور غم و غصہ کا اظہار کیا جا رہا ہے۔ سعودی عرب کی حکومت کو اختر رضا خان صاحب کو صرف عقیدے کے اختلاف کی بنا پر گرفتار نہ کرنا چاہئے تھا۔ انڈونیشیا سے لے کر مراکش تک مسلمان کتنے مختلف عقائد کے پابند ہیں یہ حقیقت سبھی جانتے ہیں۔ سعودی عرب کی حکومت کے سر براہوں اور ذمہ داروں کا جو عقیدہ ہے بہت سے اسلامی ملکوں میں مسلمانوں کا عقیدہ اس سے مختلف ہے۔ لیکن عقائد کے اختلاف کے باوجود خانہ کعبہ، اور روضہ رسول اکرم صلی اللہ علیہ وسلم پر ہر ایک مسلمان کا برابر حق ہے۔ اللہ کی وحدانیت اور محمد صلی اللہ علیہ وسلم کی رسالت پر یقین رکھنے والے کسی مسلمان کو نہ تو خانہ کعبہ میں نماز ادا کرنے اور حج و عمرہ کرنے سے رد کیا جاسکتا ہے، اور نہ رسول اللہ صلی اللہ علیہ وسلم کے روضہ مبارکہ کی زیارت کرنے سے محروم رکھا جاسکتا ہے۔ سعودی عرب کی حکومت نے عقیدہ کے اختلاف کی بنا پر جو ناپسندیدہ اقدام کیے وہ مسلمانوں میں زبردست انتشار پیدا کرنے کا موجب بن سکتا ہے۔ اور ایک ایسے دور میں جبکہ عالم اسلام کو دشمنان اسلام کی جانب سے زبردست دھمکیوں کا سامنا	کرنے کے سعودی عرب کے اقدام کو ہم کسی طرح بھی اتحاد اسلام کے حق میں ہم تسلیم نہیں کر سکتے۔ اور ہمارا مطالبہ ہے کہ سعودی عرب کی حکومت مفتی اعظم اختر رضا خاں کو جلد از جلد رہا کرے۔ اور ان کو مدینہ منورہ جاکر زیارت روضہ مقبول صلی اللہ علیہ وسلم سے محروم رکھنے کا قطعاً کوئی اقدام نہ کرے۔ سعودی عرب کی حکومت کو اس احتجاج کو نظر انداز نہ کرتے رہنا چاہئے جو ہندوستانی مسلمانوں کی جانب سے کیا جا رہا ہے۔ ۳۱ اگست کو مکہ معظمہ میں اختر رضا خان صاحب کو حراست میں لے جانے کے بعد ہندوستان کے سبھی بڑے شہروں میں اہل سنت و جماعت کے لوگوں کی جانب سے زبردست مظاہرے ہو رہے ہیں۔ بمبئی میں رضا ایکڈمی اور سنی جمیعۃ المسلمان ہند نے احتجاجی جلسے کئے جلوس نکالے اور سعودی قونصل خانہ پر مظاہرہ کیا۔ بریلی کی جامع مسجد میں ۵ ستمبر کو بعد نماز جمعہ ایک عظیم جلسہ احتجاج منعقد ہوا۔ جس کی صدارت عبدالنعیم عزیزی مدیر سنی دنیا نے کی اور مولانا منان رضا خاں صاحب کی قیادت میں ایک جلوس ڈی ایم کورٹ تک گیا۔ اور ڈی ایم کو میٹرو	کرنے کے سعودی عرب کے اقدام کو ہم کسی طرح بھی اتحاد اسلام کے حق میں ہم تسلیم نہیں کر سکتے۔ اور ہمارا مطالبہ ہے کہ سعودی عرب کی حکومت مفتی اعظم اختر رضا خاں کو جلد از جلد رہا کرے۔ اور ان کو مدینہ منورہ جاکر زیارت روضہ مقبول صلی اللہ علیہ وسلم سے محروم رکھنے کا قطعاً کوئی اقدام نہ کرے۔ سعودی عرب کی حکومت کو اس احتجاج کو نظر انداز نہ کرتے رہنا چاہئے جو ہندوستانی مسلمانوں کی جانب سے کیا جا رہا ہے۔ ۳۱ اگست کو مکہ معظمہ میں اختر رضا خان صاحب کو حراست میں لے جانے کے بعد ہندوستان کے سبھی بڑے شہروں میں اہل سنت و جماعت کے لوگوں کی جانب سے زبردست مظاہرے ہو رہے ہیں۔ بمبئی میں رضا ایکڈمی اور سنی جمیعۃ المسلمان ہند نے احتجاجی جلسے کئے جلوس نکالے اور سعودی قونصل خانہ پر مظاہرہ کیا۔ بریلی کی جامع مسجد میں ۵ ستمبر کو بعد نماز جمعہ ایک عظیم جلسہ احتجاج منعقد ہوا۔ جس کی صدارت عبدالنعیم عزیزی مدیر سنی دنیا نے کی اور مولانا منان رضا خاں صاحب کی قیادت میں ایک جلوس ڈی ایم کورٹ تک گیا۔ اور ڈی ایم کو میٹرو

پیش کیا۔ یہ بھی فیصلہ کیا گیا ہے کہ اگر مفتی اعظم اختر رضا خاں صاحب کو سعودی حکومت نے فوراً رہا نہ کیا تو اہلسنت و جماعت کی جانب سے سعودی سفارت خانہ نئی دہلی پر زبردست مظاہر کیا جائے گا

سعودی عرب کی حکومت کو چاہئے کہ وہ اتحاد اسلام کے پیش نظر کوئی وقت ضائع کئے بغیر مفتی اعظم اختر رضا

۱۰ اخبار نو کے پھیلے

شمارہ میں مفتی مولانا اختر رضا خاں صاحب بریلوی نے ہر ایک کی سعودی عرب میں گرفتاری

مولانا اختر رضا خاں کو زیارت
روضہ نبی سے محروم رکھا گیا۔ اخبار نو

خاں کو فوراً رہا کر دے تاکہ عقائد کے اختلاف کی بنا پر ملت کا شیرازہ بکھرنے کا خطرہ نہ پیدا ہو۔ اور دشمنان اسلام کو مسلمانوں کی حالت پر ہنسنے اور مذاق اڑانے کا اور عالم اسلام کے خلاف معاندانہ سازشیں و اقدام کا موقع فراہم نہ ہوے (بشکریہ نئی دنیا ویکی، نئی دہلی ۲۳ ستمبر ۱۹۷۸ء)

نشانے پر لیکر حرکت نہ کرنے کی وارننگ دی۔ میرے سامان

کی تلاشی لی۔ میرے پاس حضرت مولانا علوی مالکی کی دی ہوئی چند کتابیں اور کچھ کتابیں علی

حضرت کی اور دلائی الخیرات تھی۔ ان تمام کتابوں کو اپنے قبضے میں لے لیا۔ مجھ سے ٹیلیفون کی ڈائری انگی جو میرے پاس نہ تھی۔ میرا، میری بیوی کا اور میرے ساتھیوں کے پاسپورٹ، بھٹ اور وہ کتابیں لیکر مجھے سی، آئی، ڈی آفس لائے۔ اور یکے بعد دیگرے میرے رفتار محبوب اور یعقوب کو بھی اٹھالائے۔ مجھ سے رات میں رسمی گفتگو کے بعد پہلا سوال یہ کیا کہ آپ نے جمعہ کہا پڑھا؟ میں نے کہا میں مسافر ہوں میرے ادب جمعہ فرض نہیں۔ لہذا میں نے اپنے گھر میں ظہر پڑھی۔ مجھ سے پوچھا تم حرم میں نماز نہیں پڑھتے ہو؟ میں نے کہا میں حرم سے دور رہتا ہوں۔ حرم طواف کیلئے جاتا ہوں۔ اس لئے میں حرم میں نماز نہیں پڑھ سکتا۔ مجھ سے کہا کہ آپ کیوں اپنے محلے کی مسجد میں نماز نہیں پڑھتے؟ میں نے کہا کہ بہت سے لوگ ہیں جنہیں میں دیکھتا ہوں کہ وہ محلے کی مسجد میں نماز نہیں پڑھتے۔ اور بہت سے لوگوں کے متعلق مجھے محسوس ہوتا ہے کہ وہ سرے سے نماز ہی نہیں

سے متعلق لکھا گیا تھا۔ اب کچھ اخباری اطلاعات اور دستی تحریروں سے ان کی گرفتاری اور آخر کار رہائی کی تصدیق ہو گئی ہے۔ جیسا کہ خیال تھا، مولانا اختر رضا خاں کی گرفتاری سعودی عرب سے ان کے مسلک کے اختلاف کی بنا پر کی گئی تھی۔ زیر نظر کالموں میں مولانا اختر رضا خاں کا وہ تحریری بیان پیش کیا جا رہا ہے جو بمبئی پہنچنے کے بعد انہوں نے اخبارات کو دیا ہے۔ اور جس میں اپنی گرفتاری کی کچھ تفصیل بیان کی ہے۔

۳۱ اگست شب میں تین بجے اچانک سعودی عرب کے سی، آئی، ڈی اور پولیس کے لوگ میری تمام گاہ پر آئے اور مجھے بیدار کر کے پاسپورٹ طلب کیا اور پھر میرے سامان کی تلاشی کا مطالبہ کیا۔ میرے ساتھ میری پردہ نشیں بیوی تھیں۔ انہیں با تھر روم میں بھیجا۔ پھر سی، آئی، ڈی نے با تھر روم کو باہر سے مقفل کر دیا۔ اور وہ لوگ سپاہی کے ساتھ میرے کمرے میں داخل ہوئے۔ مجھے ریوالور کے

مذہب کی بنیاد نہیں ڈالی۔ بلکہ ان کا مذہب وہی تھا جو سرکار محمد مصطفیٰ صلی اللہ تعالیٰ علیہ وسلم اور صحابہ و تابعین اور ہر زمانے کے صالحین کا مذہب ہے اور یہ کہ ہم آپ کا اہل سنت و جماعت کہلوانا ہی پسند کرتے ہیں۔ اور ہمیں اس مقصد کے لئے بریلوی کہنا کہ ہم کسی نئے مذہب کے پیرو ہیں ہم پر ہتھکنڈ ہے۔ سی آئی ڈی کے پوچھنے پر میں نے وہابی اور سنی کا فرق مختصر طور پر واضح کیا۔ میں نے کہا کہ وہابی حضور علیہ الصلوٰۃ والسلام کے علم غیب اور ان کی شفاعت اور ان سے توسل اور استمداد اور انہیں پیکار نے کے منکر ہیں اور ان امور کو وہ شرک بتاتے ہیں۔ جب کہ ہمارا یہ عقیدہ ہے کہ حضور سے توسل جائز ہے اور انہیں پکارنا بھی اور یہ کہ وہ سنتے بھی ہیں اور اللہ کے بتائے سے غیب جانتے ہیں۔ اور اللہ نے ان کو شفاعت کا منصب عطا فرمایا ہے۔ اور علم غیب پر سی آئی ڈی کے پوچھنے پر آیات قرآن سے میں نے دلیلیں قائم کیں اور ثابت کیا کہ نبوت اطلاق علی الغیب ہی کا نام ہے۔ اور نبی وہی ہے، جو اللہ کے بتانے سے غیب کی خبر دے اور یہ کہ نبی کے واسطے سے ہر مومن غیب جانتا ہے جیسا کہ قرآن میں منصوص ہے۔ سی آئی ڈی کے پوچھنے پر میں نے بتایا کہ سرکار کو بعد وصال بھی غیب کی خبر ہے۔ اس لئے کہ سرکار کی نبوت باقی ہے۔ اور نبوت غیب جانتے ہی کو کہتے ہیں۔ پھر یہ کہ آیتوں میں ایسی قید نہیں ہے جس سے یہ ظاہر ہو کہ وصال کے بعد سرکار غیب نہیں جانتے۔ ایک اور نشست میں سی آئی ڈی کے مطالبے پر توسل کی دلیل میں آیت وابتغوا الی الوسیلۃ پڑھی اور یہ بتایا کہ سرکار سے توسل منجملہ اعمال صالحہ ہے۔ اور یہ کہ کسی عمل کا صالح ہونا اور وسیلہ ہونا اس شرط پر موقوف ہے کہ وہ

پڑھنے تو مجھ ہی سے کیوں باز پرس کرتے ہیں۔ مجھ سے پھر بھی اصرار کیا گیا تو میں نے کہا میرے مذہب میں اور لوگوں کے مذہب میں اختلاف ہے۔ آپ صلی اللہ علیہ وسلم نے میں اور میں خفی ہوں۔ اور خفی مقصدی کی رعایت اگر غیر خفی امام نہ کیے تو خفی کی نمار صیح نہ ہوگی۔ اس وجہ سے میں نماز علیحدہ پڑھتا ہوں۔ مجھ سے علامہ علوی مالکی کی کتابوں کے متعلق پوچھا کہ یہ تمہیں کیسے ملیں۔ میں نے یہ کتابیں مجھے انہوں نے چند روز پہلے دی ہیں جب میں ان سے ملنے گیا تھا۔ مجھ سے سوال ہوا کہ یہ پہلی ملاقات تھی؟ میں نے کہا ہاں یہ پہلی ملاقات تھی اعلیٰ حضرت کی چند کتابیں دیکھ کر جو نعت اور مسائل حج کے متعلق تھیں۔ مجھ سے پوچھا ان سے تمہارا کیا رشتہ ہے؟ میں نے کہا وہ میرے دادا تھے۔ اس مختصر سی اکواری کے بعد مجھے رات گزر جانے کے بعد فجر کے وقت جیل میں بھیج دیا گیا۔ دس بجے پھر سی آئی ڈی سے گفتگو ہوئی اس نے مجھ سے پوچھا ہندوستان میں کتنے فرقے ہیں۔ میں نے شیعہ، قادیانیوں وغیرہ چند فرقے گنائے اور میں نے واضح کیا کہ مولانا احمد رضا خاں صاحب فاضل بریلوی نے قادیانیوں کا رد کیا ہے اور اس کے رد میں چھ رسالے جزا اللہ عدوہ، اور قہر الدیان، السوء والعقاب وغیرہ لکھے ہیں۔ ہم پر کچھ لوگ یہ ہمت لگاتے ہیں اور یہ بتاتے ہیں کہ ہم اور قادیانی ایک ہیں۔ یہ غلط ہے۔ اور وہی لوگ ہمیں بریلوی کہتے ہیں جس سے یہ وہم ہوتا ہے کہ بریلوی کسی نئے مذہب کا نام ہے۔ ایسا نہیں ہے بلکہ ہم اہل سنت و جماعت ہیں۔ سی آئی ڈی کے پوچھنے پر میں نے بتایا کہ احمد رضا خاں بریلوی نے کسی نئے

مقبول ہو۔ اور سرکار رسالت صلی اللہ تعالیٰ علیہ وسلم بلاشبہ مقبول بارگاہ الوہیت ہیں بلکہ سید المقبولین تو ان سے توسل بدرجہ ادنیٰ جائز ہے۔ اور توسل شرک نہیں۔ سی آئی ڈی کے کہنے پر میں نے مزید کہا کہ کسی سے اس طور پر مدد مانگنا کہ اللہ کے سوا اسکو مستقل اور فاعل حقیقی سمجھے شرک ہے۔ اور ہم اس طور پر کسی سے مدد مانگنے کے قائل نہیں ہیں۔ ہاں اللہ کی مدد کا وسیلہ جان کر کسی مقبول بارگاہ الہی سے مدد مانگنا یہ ہرگز شرک نہیں ہے۔ سی آئی ڈی نے مجھ سے محمد ابن عبدالوہاب کے بارے میں پوچھا میں نے اس کا جواب دے کر یہ کہا کہ ہم میں اور دہابیوں میں یہ فرق ہے کہ وہ ہمیں توسل وغیرہ امور کی بنا پر کافر و مشرک کہتے ہیں۔ لیکن ہم ان کو محض اس بنا پر کافر و مشرک نہیں کہتے۔

دوسرے دن میرے ان بیانات کی ردشنی میں سی آئی ڈی نے میرے لئے ایک اقرار اس نے خود لکھ مجھے سنایا جو یوں تھا میں فلاں بن فلاں بریلوی مذہب کا متبع ہوں میں نے اعتراض کیا کہ میں بار بار یہ کہہ چکا ہوں کہ بریلوی کوئی مذہب نہیں ہے اور اگر کوئی نیا مذہب بنام بریلوی ہے تو میں اس سے بری ہوں۔ آگے اقرار نامہ میں اس نے یوں لکھا کہ میں امام احمد رضا کا پیر ہوں، اور بریلویوں میں سے ایک ہوں اور ہمارا عقیدہ ہے سرکار سے توسل اور استغاثہ اور انکو پکارنا جائز ہے۔ اور سرکار غیب جانتے ہیں اور دہابی ان امور کو شرک بتاتے ہیں اور یہ کہ میں ان کے پیچھے اس وجہ سے نماز نہیں پڑھتا ہوں کہ وہ ہم سنیوں کو مشرک بتاتے ہیں۔ اقرار نامے کے آخر میں میرے مطالبہ پر اس نے یہ اضافہ کیا کہ بریلویت کوئی نیا مذہب نہیں ہے۔ اور ہم لوگ اپنے آدی کو

اہل سنت و جماعت ہی کہلانا پسند کرتے ہیں۔ پھر مختلف نشستوں میں بار بار وہی سوالات دہرائے گئے۔ بعد میں میرے سفر لندن کے بارے میں پوچھا اور یہ کہا کہ وہاں کیا آپ نے کسی کافر نس میں شرکت کی ہے؟ میں نے جواب دیا کہ کافر نس حکومت کے پیمانے پر اور سیاسی سطح پر ہوتی ہے۔ ہم لوگ نہ سیاسی ہیں نہ کسی حکومت سے ہمارا رابطہ ہے۔ سی آئی ڈی کے پوچھنے پر میں نے بتایا کہ لندن کے اس اجلاس میں جس میں میں شریک تھا بنام بریلویت کوئی مباحثہ نہ ہوا۔ بلکہ اتحاد اسلامی اور تنظیم المسلمین پر تقاریر ہوئیں۔ اور اس جلسے کا خراج وہاں کے سنی مسلمانوں نے اٹھایا اور اس میں یہ مطالبہ کیا گیا کہ امام احمد رضا فاضل بریلوی کے پیرواہنت و جماعت کو رابطہ عالم اسلامی میں نمائندگی دی جائے جس طرح نندیوں وغیرہ کو رابطہ میں نمائندگی حاصل ہے۔ سی آئی ڈی کے پوچھنے پر میں نے بتایا کہ یہ تجویز باتفاق رائے پاس ہوئی تھی۔ تیسری نشست میں جب وہ دو نشستوں کی تفتیش ختم ہو چکی اور میرا اقرار نامہ خود تیار کر چکے تو مجھ سے ایک بڑے سی آئی ڈی آفیسر نے کہا کہ میں آپ کا آپ کے علم، عمر اور شخصیت کی وجہ سے احترام کرتا ہوں اور آپ سے مخصوص ادقات میں دعاؤں کا طالب ہوں۔ گرفتاری کا سبب میرے پوچھنے پر اس نے بتایا کہ آپ کا کیس معمولی ہے ورنہ اس وقت جب سپاہی ہتھکڑی ڈال کر لایا تھا میں آپ کی ہتھکڑی نہ کھلاتا۔ مختصر یہ ہے کہ مسلسل سوالات کے باوجود میرا جرم میرے بار بار پوچھنے کے بعد بھی مجھے نہ بتایا۔ بلکہ یہی کہتے رہے کہ میرا معاملہ اہمیت نہیں رکھتا۔ لیکن اس کے باوجود میری رہائی میں تاخیر کی

اور بغیر اظہار جرم مجھے مدینہ منورہ کی حاضری سے موقوف رکھا۔

اور گیارہ دنوں کے بعد جب
مجھے جدہ روانہ کیا گیا۔ تو
میرے ہاتھوں میں جدہ
ایئر پورٹ تک ہتکڑی پہننے
رکھی اور راستے میں نماز ظہر
کے لئے موقعہ بھی نہ دیا گیا
اسوجہ سے میری نماز ظہر
قضا ہو گئی۔

ہمارے قارئین کو معلوم ہونا چاہیے کہ مولانا اختر رضا
خاں فاضل بریلوی مولانا احمد رضا خاں صاحب رحمۃ اللہ علیہ
کے سلسلے کے مقدر عالم دین، مفتی، روحانی پیشوا ہیں۔ انکے
خلاف سعودی عرب جیسے اسلامی ملک کی کاروائی برصغیر کے
کثیر مسلمانوں کی دل آزاری اور حکومت سعودی عرب کے خلاف
ان کی بدگمانی کا موجب ہوئی ہے۔ جو بحالات موجودہ پورے
عالم اسلام کے لئے افسوسناک بات ہے۔ مولانا اختر رضا خاں
۲۱ اگست کو گرفتار کئے گئے تھے اور انہیں ۱۱ ستمبر کو راکر کے سیدھا
ہوائی اڈے پر پہنچایا۔ اور ایرانڈیا کی پرواز سے بمبئی واپس
ردانہ کر دیا گیا۔ سوال یہ ہے کہ مولانا اختر رضا خاں کو مکہ سے مدینہ
منورہ جانے کی اجازت کیوں نہیں دی گئی؟۔ رہائی کے فوراً
بعد انہیں واپس ہندوستان بھیجنے کی کوئی مقول وجہ نظر نہیں

اس گرفتاری پر برصغیر ہند، پاک کے مسلمانوں میں شدید
غم و غصہ پیدا ہوا۔ جس کا اندازہ خصوصاً بمبئی کے اردو،
گجراتی اور بعض انگریزی اخبارات میں شائع ہونے والی خبروں
سے کیا جاسکتا ہے۔ حکومت سعودی عرب کی کاروائی پر رضا
ایکڈمی بمبئی، سنی جمیعۃ العلماء، آل انڈیا مسلم پرسنل لاؤ کانفرنس
اور دوسری تنظیموں کی طرف سے پرزور احتجاج کیا گیا۔ اور
بمبئی میں سعودی عرب کے قونصل خانہ پر مظاہرہ نیز ملک کے
دوسرے مقامات پر جلسے ہوئے۔ اور سعودی حکومت اور اسکے
سفارتی نمائندوں کو تار بھیجے گئے اور مولانا موصوف کی بلا شرط
رہائی اور انہیں مدینہ منورہ جانے کی اجازت دینے کا مطالبہ
کیا گیا۔

اتھے۔ مکہ مکرمہ، خانہ کعبہ،
مدینہ منورہ، اور حضور صلی
اللہ علیہ وسلم کا روضہ
اقدم کسی کے بھی جدی
میراث اور خاندانی جاگیر
نہیں اور اسے ید تمام مسلمانان
عالم کا برابر کا حق ہے۔

(بشکریہ اخبار نو دہلی نمبر ۲۷ — ۳ اکتوبر ۱۹۸۶ء)

ڈانس فیکلٹی (۵، ۶، ۷)
کے زیر اہتمام ۲۱ محرم الحرام

بمبئی میں عظیم الشان
احتجاجی جلوس۔

آل انڈیا تبلیغ سیرت
رضا ایکڈمی اور سنی اسٹو

۱۴۰۴ھ مطابق ۲۶ ستمبر ۱۹۸۶ء کو بعد نماز جمعہ ایک عظیم الشان احتجاجی جلوس مسلمان مالاب ناگپاڑہ بمبئی سے زیر قیادت نائب مفتی اعظم ہند حضرت علامہ مفتی محمد شریف الحق صاحب امجدی، حضرت مولانا ضیاء المصطفیٰ صاحب شیخ الحدیث جامعہ اشرفیہ مبارکپور و مولانا عبید اللہ خاں اعظمی جس میں مہمان خصوصی کی حیثیت سے علامہ اختر رضا خاں ازہری جانشین مفتی اعظم ہند جلوہ فرما تھے۔ یہ احتجاجی جلوس مکہ مکرمہ میں علامہ اختر رضا ازہری کیساتھ سودی نجدی حکمرانوں کے غیر اسلامی غیر اخلاقی اور غیر انسانی

زیادتیوں کے خلاف تھا۔ جو انہوں نے مکہ شریف میں حضرت علامہ پرکیش اور مدینہ طیبہ کی زیارت بابرکت کے بغیر ہی ہندوستان واپس کر دیا۔ جلوس انتہائی نظم و نسق کے ساتھ سعودی قونصل خانہ گیا وہاں پر مولانا عبید اللہ خاں اعظمی اور مولانا چمن قادری کی سعودی منظام اور آئے دن سستی رہنماؤں کے ساتھ سودی نجدی حکمرانوں کی چیرہ دستیوں کے خلاف ولولہ انگیز تقریریں ہوئیں۔ اور ایک میمورنڈم سعودی قونصل خانہ کو پیش کیا گیا۔

قاری محمد سلیم خاں رضوی، آفس انچارج آل انڈیا تبلیغ شیر بمبئی مہاراشٹر۔ ۸ گراؤنڈ ۵۵ جیب منزل ڈمکر وڈ۔ ناگپاڑہ۔ بمبئی۔ ۵

نئی دہلی۔ اس خبر نے مسلمانان ہند کو نہایت تشویش و اضطراب اور کرب و اذیت میں مبتلا کر دیا کہ مفتی اعظم

ہند علامہ اختر رضا ازہری کو سعودی حکومت نے تباہی بخ ۳۱ اگست ۱۹۸۶ء مکہ مکرمہ میں گرفتار کر لیا۔

دہلی میں مولانا اختر رضا خاں کی گرفتاری پر سخت احتجاج۔

و دیگر عہدیداران دارکان کانفرنس نے اس گرفتاری کے خلاف سخت احتجاج

کرتے ہوئے سعودی حکومت سے مطالبہ کیا ہے کہ وہ علامہ اختر رضا ازہری کو باعزت طور پر فوراً رہا کر کے عالم اسلام کے اضطراب و بے چینی کو دور کرے کانفرنس نے حکومت ہند سے بھی اپیل کی ہے، کہ مسلمانوں کے جذبات و احساسات سے سعودی حکومت کو باخبر کرے۔

مرسلہ شکیل احمد بدایونی ۱۸۸ سٹریٹ ۱۲۱ ذاکر نگر۔ نئی دہلی ۲۵

علامہ اختر رضا ازہری خانقاہ رضویہ بریلی شریف کے سجادہ نشین، ہندوستانی مسلمانوں کے مذہبی و روحانی مقتدا و پیشوا، بین الاقوامی شخصیت کے حامل، جلیل القدر و متبحر عالم دین، اور خطیب و مبلغ اسلام ہیں۔

کل ہند مسلم پرسنل کانفرنس کی ایک ہنگامی ٹنگ میں علامہ ارشد القادری صدر کانفرنس، مولانا نسیان اختر مصباحی نائب صدر، مولانا حافظ عبید اللہ سکرٹری

حکومت سعودیہ کے خلاف خاموش احتجاجی جلوس۔

بمبئی ۲۶ ستمبر بعد نماز جمعہ مستان مالاب سے سنی اسٹوڈنٹس فیڈریشن، آل انڈیا تبلیغ سب، اور رضا اکیڈمی بمبئی کے زیر اہتمام ایک تاریخی خاموش جلسہ منعقد ہوا۔ جو سعودیہ حکومت کے سینوں پر بڑھتے ہوئے ظلم و استبداد کے خلاف نکالا گیا۔ اس تاریخی ساز جلسہ کی قیادت نائب مفتی اعظم حضرت مفتی محمد شریف الحق صاحب شارح بخاری، محدث کبیر علامہ ضیاء المصطفیٰ صاحب پرنسپل الجامعۃ الاشرفیہ مبارکپور اور مقرر شعلہ بیان مولانا عبید اللہ اعظمی رضوی نے کی۔ جلسہ کے آغاز میں مولانا عبید اللہ شاہ صاحب نے جلسہ کے ہزاروں شرکار سے خطاب فرماتے ہوئے کہا کہ مکہ و مدینہ پر تمام عالم کے مسلمانوں کا برابر کا حق ہے۔ حکومت سعودیہ کو کوئی حق نہیں پہنچتا کہ جہان کرام کو بلا کسی جرم کے جیل میں ڈال کر قید و بند کی صعوبتوں میں مبتلا کرے اور پھر زیارت مدینہ منورہ کے روانہ کر دے۔ جیسا کہ سینوں کے جانشین مفتی اعظم علامہ اختر رضا شاہ صاحب قبلہ کو گیارہ روز بے جرم و گناہ قید میں رکھنے کے بعد بغیر حاضری مدینہ منورہ بمبئی روانہ کر دیا گیا۔

یہ خاموش جلسہ مختلف بیزس اور دستی تختوں کے ذریعے اپنے عزم، مانگ اور غم و غصہ کا اظہار کرتا ہوا نہایت نظم و ضبط کے ساتھ سعودیہ عربیہ کے قونصل خانہ کی طرف روانہ ہوا۔ ایک اندازے کے مطابق مجمع پچاس ہزار کی تعداد سے زیادہ تبارک و تبارک گیا تھا۔ سعودی قونصل خانہ کے قریب ہی پولیس نے اس جلسہ کو روک لیا۔ اس وقت مولانا عبید اللہ شاہ صاحب نے اپنی دولہ انگیز تقریر میں

کہا کہ خلفائے راشدین میں سے کسی نے سر زمین عرب کو اپنے نام سے موسوم نہیں کیا۔ مولانا موصوف نے فرمایا کہ حکومت سعودیہ نے ہمارے مطالبات نہ مانے اور سنی حجاج پر ظلم و تشدد اسی طرح جاری رہا تو ہم سنی مسلمان اس سے سخت قدم اٹھائیں گے۔ یہاں تک ہم اپنے دین و مذہب کے تحفظ کے لئے جان تک دینے میں دریغ نہ کریں گے تقریر کے بعد قائدین حضرات اور رضا اکیڈمی کے سکریٹری جناب محمد سعید نوری صاحب نے قونصل خانہ جا کر میمورنڈم پیش کیا (جو نیچے درج کیا جاتا ہے) اور پھر صلوٰۃ و سلام و دعا کے بعد جلسہ اختتام پذیر ہوا۔

قونصل جنرل، حکومت سعودیہ عربیہ۔

رضا اکیڈمی بمبئی کے زیر اہتمام اہلسنت و جماعت کا یہ خاموش جلسہ جو ہندوستان کے تمام سینوں کی نمائندگی کرتا ہے مندرجہ ذیل تجاویز پیش کرتا ہے۔

(۱) علامہ اختر رضا شاہ صاحب کی ۳۱ اگست ۱۹۸۶ء کو مکہ مکرمہ میں غیر آئینی و غیر منصفانہ اور مدینہ منورہ کی حاضری کی اجازت نہ دینے پر نہ صرف علامہ موصوف کو تکلیف پہنچی بلکہ اس سے ان کی توہین بھی ہوئی جس سے ہندوستان کے تمام سنی متاثر ہوئے۔

(۲) سعودی حکومت کے اس فعل سے ان ہندوستانی حجاج کی بھی توہین ہوئی جو اپنے مذہبی فرائض کی ادائیگی کے لئے مکہ جاتے ہیں۔ ہندوستانی حجاج کی یہ توہین ہندوستان کی حکومت کی توہین کے مترادف ہے کہ اس کی قومیت کے حامل کی بے عزتی کی گئی۔

(۳) علامہ موصوف کی ظالمانہ گرفتاری اور ان سے ناروا

سلوک سے تمام عالم کی بے عزتی ہوئی۔

(۴) لہذا سعودی حکومت معافی نامہ کا اعلان کرے۔ اور کفارے کے تحت علامہ موصوف کو مکہ و مدینہ کی زیارت کے لئے مدعو کرے۔

(۵) مستقبل میں اس قسم کے فعل کو دہرایا نہ جائے اور بنام اسلام سنیوں پر دہابیت مسلط نہ کرے۔ اور نہ ہی انہیں سعودی امام کے چھپے ناز پڑھنے پر مجبور کیا جائے۔ اس طرح کی پریشانیاں اور مظالم ہندوستان کے حاجیوں پر نہ کئے جائیں۔ انہیں اپنے فرائض کی ادائیگی ان کے اپنے ایمان و اعتقاد اور مسلک کے مطابق ادا کرنے کی مکمل آزادی

دی جائے۔

(۶) سنی مصنفوں کی کتابوں پر کسی قسم کی پابندی عائد نہ کی جائے اور نہ ہی ممنوع قرار دی جائے۔ جسے برائے مطالعہ ہندوستانی حجاج اپنے ساتھ رکھتے ہیں۔

(۷) اگر حکومت سعودیہ نے اپنے مظالم کو نہ روکا اور نہ اس کے متعلق یقین دلایا تو تمام عالم اسلام میں احتجاج کا طوفان اٹھے گا۔

محمد سعید نوری

سکرٹری رضا اکیڈمی۔ بمبئی۔

ان کے چہروں پر تقدس کے گھناؤنے پردوں کو چاک کیا۔

ضیاء الاسلام ہوڑہ میل احتجاجی جلسہ

نبرۂ اعلیٰ حضرت قائم مقام مفتی اعظم ہند مقتدائے اہلسنت حضرت علامہ اختر

اس کے بعد اسی دانشگاہ کے دوسرے مدرس عالم ذی شان حضرت مولانا قاری

حیدر علی صاحب حیدر فیض آبادی نے اس گھناؤنے کردار پر اظہار تاسف کرتے ہوئے نجدیوں کی دین متین میں تحریف اور مزارات صحابہ رضی اللہ عنہم کی پامالی نیز ملک و بیرون ملک میں بنام اسلام ان کی شاطرانہ چالوں کی نقاب کشائی کی۔

اس کے بعد حضرت مولانا محمد ابوالکلام احسن القادری صاحب نے بھی اپنے غم کا اظہار کرتے ہوئے کہا کہ علیحضرت کی کچھار کاشیر کوئی دیوبند کی رو باہ نہیں جو مصلحت وقت کی بنیاد پر تقیہ بازی کرے۔ بلکہ اہلسنت کا کوئی بھی فرد وہ بطل جلیل ہوتا ہے۔ جو حق کا نعرہ انقلاب ایوان باطل میں بھی بلند کرتا ہوا نظر آتا ہے۔ اس کے علاوہ اور دیگر علمائے کرام نے بھی شرکت کی۔ (محمد سلیم جینی)

رضا خاں صاحب قبلہ ازہری پر سعودیہ عربیہ کی نجدی دہابی حکومت کے جبر و ظلم و گرفتاری سے متعلق پورے عالم اسلام میں غم و غصہ کی لہر دوڑ گئی۔ چنانچہ کلکتہ کے مضافاتی شہر ہوڑہ میں بھی اس واقعہ کا شدید رد عمل ہوا۔ یہاں بھی اہل سنت و جماعت کے تمام افراد نے پرزور مظاہرہ کیا۔ اور بنگال کی مرکزی دینی درسگاہ دارالعلوم ضیاء الاسلام ہوڑہ میں فوراً ۱۱ ستمبر ۸۶ء کو ایک احتجاجی جلسہ کا انعقاد کیا گیا۔ جس میں کثیر تعداد میں لوگوں نے شرکت کی۔

جلسے کا آغاز کلام مقدس کی تلاوت سے ہوا نعت و منقبت کے بعد دارالعلوم کے استاذ حضرت مولانا علامہ قمر الحسن صاحب قمر بستوی نے دہابیہ کی ناپاک سازشوں اور

مدینہ طیبہ جانے سے روک دیا گیا۔ اور جدہ سے یہ بھی بھیجی روانہ کر دیا۔ قیام گاہ سے لے کر جیل تک علامہ ازہری سعودی حکام سے بار بار دریافت کرتے رہے کہ مجھے بتایا	سعودی عرب میں علامہ اختر رضا خاں ازہری کے ساتھ وحشیانہ سلوک کا مسئلہ علمائے اہلسنت کی طرف سے سعودی حکومت جس غلط فہمی میں مبتلا ہے اس کا ازالہ اب ضروری ہو گیا ہے۔ ارشد القادری	کردردن مسلمانوں کے مرجع عقیدت نبیرہ اعلیٰ حضرت، علامہ اختر رضا خاں ازہری اس سال سفر حج و زیارت پر گئے تھے۔ ان کی اہلیہ بھی شریک سفر تھیں عزت سے واپس لوٹنے کے بعد
--	---	--

جائے کہ کس قصور پر مجھے گرفتار کیا گیا ہے۔ لیکن اس سوال کا انہیں کوئی جواب نہیں دیا گیا۔ رہائی کے وقت ان سے ان الفاظ میں معذرت کی گئی کہ ہم آپ کے علم، آپ کی عمر، آپ کی شخصیت کا احترام کرتے ہیں۔ ہمارے لئے مخصوص اوقات میں دعا کیجئے گا۔ البتہ ان سے کئے گئے سوالات و جوابات کی روشنی میں سعودی حکام نے رہائی سے پیشتر اپنے مرتب کردہ جس اقرارنامے پر ان سے دستخط کرائے اس سے بھی گرفتاری کی کوئی معقول وجہ سمجھ میں نہیں آتی۔ اقرارنامہ یہ تھا۔

”میں فلاں ابن فلاں بریلوی مذہب کا متبع

ہوں دانہری صاحب نے اس فقرے پر اعتراض کرتے ہوئے کہا کہ میں بار بار یہ کہہ چکا ہوں کہ بریلوی کوئی مذہب نہیں ہے۔ اور اگر کوئی نیا مذہب بنام بریلوی ہے تو میں اس سے بری ہوں۔ اس کے آگے اقرارنامہ کی عبارت یہ ہے (میں امام احمد رضا کا پیروں ہوں اور بریلویوں میں سے ایک ہوں۔ اور ہمارا عقیدہ یہ ہے کہ حضور صلی

سعودی حکام نے رات کے وقت مکہ معظمہ میں ان کی قیام گاہ سے انہیں گرفتار کر کے جیل بھیج دیا۔ اور دس دن کے بعد انہیں رہا کیا۔

حضرت موصوف نے اپنی گرفتاری کی جو رپورٹ اخبارات کو ارسال کی ہے۔ اسے پڑھنے کے بعد رفٹے کھڑے ہو جاتے ہیں۔ ہم سوچ بھی نہیں سکتے تھے کہ جس حکومت کا یہ دعویٰ ہے کہ اس اساس کتاب و سنت پر ہے۔ وہاں ایک عالم دین کے ساتھ اس طرح کا وحشیانہ سلوک بھی ہو سکتا ہے۔ علامہ ازہری کے بیان کے مطابق ان کے کمرے میں داخل ہوتے ہی ریوا لورٹان کراہیں ساکت و جامد رہنے کا حکم دیا گیا۔ جب ان کے ہاتھوں ہتھکڑی ڈال کر ساتھ چلنے کے لئے کہا گیا تو انہوں نے کہا کہ میری اہلیہ بھی میرے ساتھ ہیں۔ میرے بعد یہاں انکا نگران کون ہو گا؟ اس پر ان کی اہلیہ کو غسل خانہ میں بند کر کے دروازہ باہر سے مقفل کر دیا گیا۔ رہائی کے بعد جب انہیں جدہ ایرپورٹ لیجا گیا تو راستے بھران کے ہاتھوں میں ہتھکڑی تھی۔ یہاں تک کہ ظہر کی نماز کے لئے بھی انکی ہتھکڑی نہیں کھولی گئی اور ان کی نماز قضا ہو گئی۔ انہیں

ہرگز کوشش نہ کرے۔ غیر منصوص مسائل میں جہاں تک کتاب و سنت سے استفادہ کا تعلق ہے تو اس چیز پر شیخ نجدی کے خاندان کی کچھ تنہا اجارہ داری نہیں ہے کہ جو کچھ انہوں نے سمجھا ہے وہی صحیح ہے باقی دنیا کے سارے علماء کتاب و سنت کے فہم سے نا بلد ہیں۔

ٹھیک اس موقع پر جبکہ لیبیا کی دعوت پر ہم اسلامی کانفرنس میں شرکت کرنے کے لئے لندن ہوتے ہوئے طرابلس جا رہے تھے ہم نے دہلی میں سعودی حکومت کے سفیر سے ملاقات کی اور ان کو بتایا کہ ملک کے کردار و مسلمانوں علامہ ازہری کی گرفتاری کی خبر سے سخت بے چین ہیں۔ آپ اپنی حکومت کو مشورہ دیجئے کہ انہیں فوراً رہا کر دے۔ ورنہ کچھ دنوں کے بعد پورے ملک میں سعودی حکومت کے خلاف سخت قسم کا احتجاج شروع ہو جائے گا۔ سفیر موصوف نے یقین دلا یا کہ وہ بخیر وعافیت ہیں اور جلد ہی انہیں رہا کر دیا جائے گا۔

گفتگو کے دوران انہوں نے باہمی تبادلہ خیال کے پیش کش بھی کی تاکہ کتاب و سنت کی روشنی میں مختلف فیہ مسائل کی صحیح تصویر واضح ہو سکے۔ میں نے ان سے وعدہ کیا کہ لیبیا کے سفر سے واپسی کے بعد میں اس کے لئے آپ سے ضرور رابطہ قائم کر دوں گا۔ اب میں جلد ہی انہیں تفصیلی خط لکھ رہا ہوں اور عام معلومات کے لئے اسے پریس کے حوالہ بھی کر دوں گا۔ ان حالات میں مجھے اردو پریس سے توقع ہے کہ وہ افہام و تفہیم کے سلسلے میں ہمارے ساتھ پر خلوص تعاون کریں گے۔

ارشاد القادری، نئی دہلی ۳۰/۹/۸۶ء

اللہ علیہ وسلم سے توسل اور استغاثہ اور انکو پکارنا جائز ہے۔ اور حضور غیب جانتے ہیں اور وہابی ان امور کو شرک بتاتے ہیں اور یہ کہ میں ان کے پیچھے اس وجہ سے ناز نہیںیں پڑھتا کہ وہ ہم سنیوں کو مشرک بتاتے ہیں اقرار نامے کے اخیر میں ازہری صاحب کے اصرار پر یہ اضافہ کیا گیا کہ بریلویت کوئی نیا مذہب نہیں ہے اور ہم لوگ اپنے آپ کو اہلسنت و جماعت ہی کہلانا پسند کرتے ہیں“ اس اقرار نامے سے اچھی طرح واضح ہو جاتا ہے کہ علامہ ازہری نے وہاں نہ کسی اخلاقی جرم کا ارتکاب کیا تھا اور نہ ان کے خلاف سیاسی سرگرمیوں کا کوئی الزام تھا۔ ان کا قصور صرف یہ تھا کہ وہ وہابی عقیدے سے متفق نہیں تھے۔ دنیا کی کوئی مذہب حکومت صرف اتنی سی بات پر کسی غیر ملکی بہانے کے لئے قید و بند کی سزا ہرگز تجویز نہیں کر سکتی کہ وہ اس کے مذہب یا سیاسی عقیدہ سے متفق کیوں نہیں ہے؟۔ مجھے کہنے دیا جائے کہ سعودی عرب میں علامہ ازہری کے ساتھ اس وحشیانہ ذہنیت کا مظاہرہ اب تنہا ایک شخص کا معاملہ نہیں رہے بلکہ وہاں یہ صورت حال ہر اس شخص کے ساتھ پیش آ سکتی ہے جو نجد کے قاضیوں کی رائے سے متفق نہیں ہے۔ اس لئے اپنے مذہبی اور انسانی حقوق کے تحفظ کے لئے اب ضرورت ہے کہ پوری دنیائے اسلام سعودی حکومت سے یہ مطالبہ کرے کہ وہ نجد کے قاضیوں کے خانہ زرا د مذہب باہر سے آنے والے مسلمانوں پر بزدل و دشمن مسلط کرنے کی

آج جبکہ اتحاد و بے دینی
اور مغربیت و سامراجیت

سعودی حکومت جواب دے

تحریری طور پر جواب دینا ہوگا
یا عام مسلمانوں کے سامنے اسے

معافی مانگنی ہوگی۔ اور آئندہ کسی حاجی کے ساتھ دست
اندازی کی ایسی جرات نہ کرنے کا وعدہ کرنا ہوگا۔

وزارت خارجہ ہند اور سعودی سفیر متعینہ دہلی سے
رابطہ قائم ہے اس سلسلے میں جو جوابات موصول ہوں گے
ان سے مسلمانان ہند کو اخبارات کے ذریعہ مطلع کیا جائیگا
اختر رضا خاں ازہری

قصیدہ نور کا

از:- اعلیٰ حضرت امام احمد رضا فاضل بریلوی قدس سرہ

صبح طیبہ میں ہوئی بٹا ہے باڑا نور کا
صدقہ لینے نور کا آیا ہے تارا نور کا
باط طیبہ میں سہانا پھول پھولا نور کا
مست بوہیں بلبلیں پڑھتی ہیں کلمہ نور کا
بارہویں کے چاند کا مجرا ہے سجدہ نور کا
بارہ برجوں سے جھکا اک اک ستارہ نور کا
تیرے ہی ماتھے رہا اے جان سہرا نور کا
بخت جاگا نور کا چمکا ستارہ نور کا
تیرے ہی جانب ہے پانچوں وقت سجدہ نور کا
رخ ہے قبلہ نور کا، ابرو ہے کعبہ نور کا
اے دُعا یہ احمدی نوری کا فیض نور ہے
ہو گئی میری غزل بڑھکر قصیدہ نور کا

نے عالم اسلام کے خلاف دینی، علمی، اخلاقی، سیاسی
تہذیبی، صنعتی ہر محاذ پر جنگ چھیڑ رکھی ہے اور اسے شکست
دینے کی ہر ممکن تدبیر اختیار کی جا رہی ہے۔ ایسے نازک
وقت میں سارے مسلمانان عالم کے درمیان اتحاد و
اتفاق اور یگانگت و ہم آہنگی کی جو شدید ضرورت ہے
اور موجودہ حالات کا جو تقاضہ ہے اس سے کوئی صاحب
ہوش و گوش انسان کسی قیمت پر صرف نظر نہیں کر سکتا۔
لیکن اس سال سفر حج کے دوران میرے ساتھ جو
سامانہ پیش آیا وہ اس بات کا واضح ثبوت ہے کہ سامراجی
طاقتیں مسلمان کے درمیان اختلاف و انتشار پھیلانے
کے درپے ہیں۔ اور حرمین طیبین کی مقدس سرزمین پر
بھی ان کی ناپاک سرگرمیاں جاری ہیں۔

حج کے اس مبارک سفر میں میں نے کوئی ایسا کام
نہیں کیا جسے دینی لحاظ سے معاذ اللہ کفر و شرک یا حرام
قرار دیا جاسکے۔ کسی غیر قانونی و غیر اخلاقی حرکات کا بھی مجھ
پر کوئی الزام نہیں۔ تحریری یا زبانی طور پر وہاں میں نے کوئی
ایسا کام نہیں کیا جسے سیاسی سازش یا تخریب کاری
کا نام دیا جاسکے۔ اس کے باوجود مجھے کیوں گرفتار کیا گیا۔
پستول کی نوک پر میری تلاشی لی گئی۔ غیر متعلق سوالات کئے
گئے۔ مجھے زیارت مدینہ منورہ سے محروم رکھ کر جدہ ایئر پورٹ
تک ہتھکڑیاں پہنا کر لایا گیا۔ اور بار بار میرے سوال کے
باوجود اس قید و بند کی کوئی وجہ نہیں بتائی گئی۔ اس کا مجھے
سعودی حکومت سے جواب چاہئے۔ اور ہر حال میں اسے

قسط

(۱)

صلی اللہ تعالیٰ علیہ وسلم

نورانیت مصطفیٰ

مولانا سید محمد فاروق رضوی الہ آبادی

دارالعلوم قادریہ، چریاکوٹ، اعظم گڑھ

نورانیت کے تقاضوں کے عین مطابق ہیں۔

امت مسلمہ کا متفقہ عقیدہ ہے کہ حضور محمد عربی صلی اللہ علیہ وسلم نور و بشر تھے۔ یعنی نوری بشر۔

جب ہم حقائق و موجودات پر نگاہ ڈالتے ہیں تو ہم کو دو قسم کے نور کا سراغ ملتا ہے۔ ایک تو وہ نور جس کو ہم اپنی نگاہوں سے دیکھتے ہیں اور ملاحظہ کرتے ہیں کہ خود تابندہ و درخشندہ ہے اور دوسروں کو بھی تابندگی و درخشندگی عطا کرتا ہے۔ خود روشن اور دوسروں کو روشنی عنایت کرتا ہے۔ مثلاً آفتاب خود روشن ہے۔ اور ماہ و انجم کو روشنی و درخشندگی عطا کرتا ہے۔ اس قسم کے نور کو ہم نور حسی سے تعبیر کرتے ہیں۔

اور ایک وہ نور جس کا ادراک و شعور ہمارے حواس ظاہری نہیں کر پاتے بلکہ بذریعہ عقل ہم ادراک کرتے ہیں کہ یہ نور ہے۔ بلکہ محض عقل اس کی نورانیت کی قائل ہے۔ قرآن کریم کو نور کہا گیا ہے۔ لیکن اس نور کی چمک و مک کا احساس ہمارے حواس کو نہیں ہوتا۔ بلکہ عقل اس کی نورانیت کو باور کرنے والی ہے کہ یہ نور ہے۔ جس طرح خارجی نور سے ہمیں راستہ ملتا ہے، اور اس کی مدد سے ہم چلتے ہیں اسی طرح یہ نور کہ اس کے آخرت کا راستہ ملتا ہے اور خدا تک پہنچنے کی راہ اس سے عیاں ہوتی ہے۔

تعریف نور | نور وہ ہے جو بذات خود ظاہر ہو،

حضور اکرم، مالک عرب و عجم محمد عربی صلی اللہ علیہ وسلم کی ذات طیبہ کو قرآن حکیم میں نور و بشر دونوں فرمایا گیا۔ یعنی آپ نور بھی ہیں بشر بھی ہیں۔ آپ کی بشریت سے تو کسی کو انکار نہیں۔ اہل اسلام بھی اس کے معترف ہیں اور کھلے دشمنانِ دین اسلام کفار و مشرکین بھی۔ کیوں کہ سبھی نے دیکھا کہ ذات رسول سے ایسے واقعات و حقائق رونما ہوئے اور ایسے حوادث منصفہ ظہور پر آئے جو انسانی اور بشری تقاضوں کے عین مطابق ہیں۔ جیسے کہ غزوہ اُحُد میں دندان مبارک کی شہادت، طائف میں پتھروں کے زخم سے لہولہاں ہونا، خورد و نوش وغیرہ امور۔ یہ سب بشری تقاضوں پر مشتمل ہیں۔

مگر آپ کی نورانیت کی جلوہ گری انہیں حضرات پر عیاں ہوئی جو نورانی قلب و نظر رکھتے تھے۔ اور دولت ایمان و عقیدت سے مالا مال ہوئے۔ ان کے منور قلب و نظر میں وہ عظیم المرتبت حقائق رونما ہوئے جو پیغمبر اسلام محمد عربی صلی اللہ علیہ وسلم کی نورانیت کے تقاضوں کے مطابق و موافق ہیں۔ مثلاً آپ کی ذات نور کا سایہ نہ ہونا، سوزج کی روشنی میں نہ چاند کی روشنی میں، واقعہ شتی صدر میں شتی قلب کے باوجود بقیہ حیات رہنا اور معراج کی شب میں ایسے مقامات کی سیر و تفریح جہاں ہوا کی گنجائش و گزر نہیں مسلسل بلا افطار روزے رکھنا اور تکلیف محسوس نہ کرنا۔ ایسے امور آپ کی

اور دوسرے کو ظاہر کرنے والا ہو۔

اللہ تعالیٰ کا نور حقیقی طور پر نور ذاتی، ازلی، ابدی ہے۔ جو بذات خود ظاہر و باہر ہے اور جس کو اس نے ظاہر فرمایا ظاہر ہوا۔

لیکن بنی اکرم تاجدارِ دو عالم محمد عربی صلی اللہ علیہ وسلم اپنے رب کی عطا اور اس کے بنانے سے نور ہیں۔ اللہ تعالیٰ حقیقی طور پر ازلاً و ابداً سمیع (سننے والا) بصیر (دیکھنے والا) علیم (جاننے والا) خیر (خبر رکھنے والا) ہے۔ اپنے لئے فرمایا ہے إِنَّهُ هُوَ السَّمِيعُ الْبَصِيرُ۔ بیشک وہی (رب) سننے والا، دیکھنے والا ہے۔ اس آیت کریمہ میں رب نے اپنے آپ کو سمیع و بصیر فرمایا ہے اور دوسری آیت میں انسان کے بارے میں ارشاد فرماتا ہے۔

إِنَّا خَلَقْنَا الْإِنْسَانَ مِنْ نُطْفَةٍ أَمْشَاجٍ نَبْتَلِيهِ فَجَعَلْنَاهُ سَمِيعًا بَصِيرًا (پ ۱۹)

ترجمہ:- بیشک ہم نے آدمی کو پیدا کیا مٹی ہوئی مٹی سے کہ ہم اسے جانچیں تو اسے سنتا، دیکھتا کر دیا۔ (کنز الایمان)

تمام صفات کا یہی حال ہے کہ رب تعالیٰ بذات خود بغیر کسی عطا کے ان صفات سے موصوف ہے اور مخلوق عطا کی طور پر رب تعالیٰ کے بنانے سے ان صفات سے عارضی طور پر موصوف ہے۔ صرف لفظ کے اندر اشتراک ہے اور معنی کے اندر بہت بڑا فرق ہے۔

سیدنا محمد عربی صلی اللہ علیہ وسلم کے نور خدا سے پیدا ہونے کے یہ معنی نہیں کہ آپ خدا کے نور کے ٹکڑا

۱۲ مرجع رسالہ نور

ہیں۔ اور نہ یہ کہ نور خدا نور مصطفیٰ صلی اللہ علیہ وسلم کا اصل و مادہ ہے۔ اور نہ یہ کہ حضور محمد عربی صلی اللہ علیہ وسلم خدا کی طرح ازلی ابدی ذاتی نور ہیں۔ اور نہ یہ کہ رب تعالیٰ حضور میں سراپت کر گیا ہے۔ جس کی بنیاد پر شرک و کفر لازم آئے۔ بلکہ حضور کے نور خدا سے پیدا ہونے کا صرف یہ معنی ہے کہ آپ بے واسطہ ذات خدا سے فیض حاصل کرنے والے ہیں۔ اور ساری مخلوق آپ کے واسطے سے۔ جیسے ایک شمع سے دوسری شمع نے فیض نور حاصل کیا اور پھر اس دوسری شمع سے ہزاروں شمعوں نے تو اب غور کیجئے کہ ہزاروں شمعوں نے حقیقت میں پہلی ہی شمع سے فیض نور حاصل کیا لیکن بلا واسطہ نہیں۔ بلکہ ایک شمع کے واسطے سے۔

اسی طرح چاند کی روشنی سے مستفید و مستنیر ہونے والا سارا عالم ہے۔ اور اس کی یہ نور پاشی بھی خورشید کے نور کا فیضان ہے کہ چاند نے آفتاب کے فیض نور حاصل کیا اور رات میں عالم کو نوازا۔

اسی طرح میرے آقا صلی اللہ علیہ وسلم تحصیل نور ربانی کے لئے واسطہ و وسیلہ ہیں۔ اسی وسیلہ سے ساری دنیا فیض ربانی حاصل کر رہی ہے۔ تو نور خدا سے ہونے کا مطلب صرف یہی ہے کہ سیدنا محمد عربی صلی اللہ علیہ وسلم کا نور اللہ رب العزت سے بلا واسطہ خلعت وجود پانے والا ہے حضور محمد عربی صلی اللہ علیہ وسلم کے متعلق دو اعتبار و لحاظ ہیں۔

شخص محمدی — دوسری حقیقت محمدی
شخص محمدی | اس جسم اقدس کا نام ہے جو اولاً

سرکار کی حسی نورانیت

سیدنا محمد عربی صلی اللہ علیہ وسلم کی نورانیت

حسی بھی تھی۔ جس کا جاں نثار صحابہ کرام دازدواج مطہرات نے بچشم سرمشاہدہ کیا۔ جیسا کہ ترمذی شریف کے اندر شامل شریف میں ہند ابن ابی ہالہ سے ایک لمبی حدیث منقول ہے۔

حدیث :- حضور صلی اللہ علیہ وسلم عظمت و جاہت والے تھے۔ آپ کا روئے انور چودھویں شب کے چاند کی طرح جگمگاتا تھا۔ بلند بینی (ناک) تھی اور اس پر ایک نور کا بقعہ صوفشاں رہتا کہ آدمی خیال نہ کرے تو ناک اس نور کے سبب بہت اونچی معلوم ہو۔

دارمی نے حضرت ربیع بنت معوذ بن عفرار سے روایت کی۔

حدیث :- اے میرے فرزند! اگر تم ان دجوب خدا صلی اللہ علیہ وسلم کو دیکھتے تو دیکھتے کہ آفتاب طلوع ہو رہا ہے۔

دارمی نے عبد اللہ ابن عباس رضی اللہ تعالیٰ عنہ سے روایت کی ہے۔

حدیث :- نبی صلی اللہ علیہ وسلم کے اگلے دندان مبارک کے درمیان دراز تھی جب کلام فرماتے تو ان دانتوں سے روشنی نکلتی تھی۔

بعض روایات میں ہے کہ اس روشنی سے رات میں سوئی تلاش کر لی گئی۔ کسی شاعر نے کیا خوب کہا ہے۔

سوزنِ گم شدہ ملتی ہے تبسم سے ترے
رات کو صبح بناتا ہے اجالا تیرا۔

آدم علیہ السلام میں نبی بی آمنہ کے شکم اطہر سے پیدا ہو۔ تمام انبیاء علیہم السلام کے بعد فرشتے گیتی پر جلوہ نما ہوا۔ جو اس عالم میں تمام رشتوں سے منسلک ہوا۔ نبی بی آمنہ رضی اللہ عنہا کا نور نظر ہوا۔ حضرت عائشہ صدیقہ رضی اللہ عنہا کا سرتاج بنا۔ اور حضرت ابراہیم، طیب، طاہر اور فاطمہ زہرا کا والد نامدار ہوا وغیرہ۔ یہ تمام رشتے اس شخص محمدی کے صفات ہیں۔

حقیقت محمدی اصطلاح صوفیہ میں ذات مطلقہ (خدا) کے پہلے تعین کا نام ہے

یعنی ذات کی تجلی بلا واسطہ ہمارے حضور صلی اللہ تعالیٰ علیہ وسلم ہیں۔ باقی سب ہمارے حضور کے نور و ظہور ہیں۔

شخص محمدی کے بارے میں ارشاد ہوا **قُلْ اِلٰهَآ اَنَا بَشَرٌ مِّثْلُكُمْ**۔ ترجمہ :- تم فرماؤ ظاہر صورت

بشری میں تو میں تم جیسا ہوں (کنز الایمان پ ۳)

اور حقیقت محمدی کے بارے میں حضور صلی اللہ علیہ وسلم نے خود ارشاد فرمایا۔

”ہم اس وقت نبی تھے جبکہ آدم علیہ السلام آب و گل میں جلوہ گر تھے“

اور فرمایا۔

”اے ابوبکر میری حقیقت کو میرے رب کے سوا کسی نے نہ پہچانا“

حقیقت محمدی سارے عالم کی اصل و سببِ وجود ہے اسی طرح حقیقت محمدی شخص محمدی میں جلوہ گر ہے۔ نور

ربی، برہانِ خداوندی، دلیلِ ایزدی ہونا اسی حقیقت محمدی کے اسرار و صفات ہیں اے

ترندی و بیہوشی اور ابن حبان حضرت ابو ہریرہ رضی اللہ تعالیٰ عنہ سے راوی ہیں۔

”گویا آفتاب ان کے چہرے میں رواں تھا“
مزید فرماتے ہیں۔

”جب حضور بمسم فرماتے تو دیواریں روشن ہو جاتیں۔“

مواہب لدنیہ شریف میں ہے کہ آپ کے چہرہ انور میں دیوار کا عکس نظر آتا۔

شیخ عبدالحق محدث دہلوی نے مدارج النبوة جلد اول میں فرمایا۔

”حضور صلی اللہ علیہ وسلم کا سایہ زمین پر نہیں پڑتا تھا۔ (ترجمہ)

ان تمام روایات سے صاحب عقل و دانش پر یہ بات عیاں ہو جاتی ہے کہ سیدنا محمد عربی صلی اللہ علیہ وسلم کے جسد اطہر کی نورانیت صحابہ کرام کو محسوس ہوتی تھی اسی لئے حضور صلی اللہ علیہ وسلم کے چہرہ انور کو دسویں چاند بنا کر سمجھایا کرتے تھے۔ اسی طرح جسم شریف کا سایہ نہ ہونا، جسم اطہر کی خوشبو سے گلی، کوچہ کا ہلک جانا معراج شریف میں آگ کے کرہ کو عبور کرنا اور کچھ اثر نہ ہونا، بے ہوا کی دنیا میں با حیات رہنا وغیرہ سارے امور حضور صلی اللہ علیہ وسلم کی نورانیت کی بین دلیل ہیں۔

دور یہ نورانیت حسی بھی ہے عقلی بھی۔ اسی طرح شتی صدر کے موقعہ پر سینہ مبارک سے دل نکال کر فرشتوں کا اچھیرنا اور دھونا، اور پھر حضور علیہ السلام کا زندہ رہنا اس وجہ سے کہ وہ نور ہیں۔ ورنہ دل پر تھوڑا اثر موت

کا سبب ہوتا ہے لے

آیات و تفاسیر سیدنا محمد عربی صلی اللہ علیہ وسلم کے نور ہونے پر دلائل قرآنی ملاحظہ فرمائیں۔

① يَا أَيُّهَا النَّبِيُّ إِنَّا أَرْسَلْنَاكَ شَهِيدًا وَمُبَشِّرًا وَنَذِيرًا وَدَاعِيًا إِلَى اللَّهِ بِذِيهِ وَسِرَاجًا مُنِيرًا۔

ترجمہ: اے نبی! ہم نے تمہیں بھیجا حاضر و ناظر گواہ خوشخبری دینے والا، اور خدا کی طرف بلانے والا، اور روشن چراغ!۔

② قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ (پ)۔

ترجمہ:۔ بیشک اللہ کی طرف سے تمہارے پاس ایک نور آیا اور روشن کتاب (کنز الایمان)

اب حضرات مفسرین کے ارشادات ملاحظہ فرمائیں
① تفسیر جلالین شریف میں ”نُورٌ وَكِتَابٌ مُبِينٌ“ کے ماتحت فرمایا گیا: ”نور سے مراد نور محمد صلی اللہ علیہ وسلم ہے۔“

② تفسیر صادی شریف میں اسی آیت کے ماتحت فرمایا گیا: ”رب نے اس میں حضور صلی اللہ علیہ وسلم کو نور اس لئے فرمایا کہ وہ بصارتوں کو نورانی کرتے ہیں۔ اور کامیابی کی طرف ہدایت کرتے ہیں۔ اور حضور صلی اللہ علیہ وسلم ہر حسی اور معنوی نور کی اصل ہیں۔“

(۳) تفسیر ابن عباس تنویر المقیاس میں اس آیت کے تحت ہے: اللہ کا نور رسول ہیں یعنی محمد صلی اللہ علیہ وسلم۔

(۴) تفسیر روح البیان میں اسی آیت کے تحت ہے۔
کہا گیا ہے کہ اول یعنی نور سے مراد حضور صلی اللہ علیہ وسلم اور کتاب سے مراد قرآن ہے۔

اسی روح البیان میں سَيِّدُ اَحْبَابٍ نَبِيًّا (چمکانے والا چراغ) کے تحت فرمایا: اللہ تعالیٰ نے حضور صلی اللہ علیہ وسلم کو نور بنایا اور خلق کی طرف بھیجا۔

(۵) تفسیر بیضاوی میں اس آیت کے تحت فرمایا گیا۔
حضور کے نور سے بصیرت کے نور حاصل کئے جاتے ہیں۔

(۶) تفسیر خازن میں مَثَلُ نُورٍ كَيْسُورَةٍ فِيهَا مِصْبَا ح کی تفسیر میں فرمایا گیا ہے کہ اس آیت میں رسول کے نور کی مثال دی گئی ہے۔ عبد اللہ ابن عباس نے کعب احبار سے اس آیت مَثَلُ نُورٍ كَيْسُورَةٍ کے بارے میں پوچھا تو کعب احبار نے فرمایا کہ اللہ تعالیٰ نے یہ مثال اپنے نبی کی دی ہے۔ پس طاق تو حضور کا سینہ ہے، اور فانوس حضور کا قلب مبارک اور اسی میں چراغ نبوت ہے اور شجرہ مبارکہ نبوت کا درخت ہے یعنی قریب ہے کہ نور محمدی چمک جائے لوگوں کو یہ ظاہر ہو جائے۔ اگرچہ حضور صلی اللہ علیہ وسلم کلام نہ فرمائیں۔

(۷) تفسیر روح البیان شریف میں لَقَدْ جَاءَكُمْ رَسُولٌ مِّنْ اَنْفُسِكُمْ کی تفسیر میں ہے کہ ایک بار حضور صلی اللہ علیہ وسلم نے حضرت جبریل سے پوچھا کہ تمہاری عمر کتنی ہے۔ عرض کیا کہ یہ مجھے خبر نہیں۔ ہاں اتنا جانتا ہوں کہ چوتھے جناب میں ایک تارہ ستر ہزار برس کے

بعد چمکتا تھا۔ اُسے میں نے بہتر ہزار دفعہ چمکتے دیکھا تو فرمایا کہ اے جبریل! قسم رب کی وہ تار میں ہی ہوں اور رب نے حضور صلی اللہ علیہ وسلم کا نور حضرت آدم کی پشت میں امانت رکھا۔ (باقی آئندہ)

جشن آمد سرکار صلی اللہ علیہ

سید حیات سے وارثی باغ الواسر لکھنؤ
مصطفیٰ کی آمد کا جشن جب مناتے ہیں،
ہم چراغ ایساں کی روشنی بڑھاتے ہیں،
حمد کبریا سنکر، نعت مصطفیٰ سنکر
لب درود پڑھتے ہیں، قلب جگمگاتے ہیں
شہر علم و عرفاں سے، رابطہ نہیں جن کا
عقل کی جہالت سے وہ فریب کھاتے ہیں
وہ سنوار لیتے ہیں، زندگی کا ہر گوشہ
جو نبی کی سیرت کو، آئینہ بناتے ہیں،
آگیا تصور میں جب روح کا مرکز،
جذبے گنگناتے ہیں، ذہن جگمگاتے ہیں
آگہی تصدیق ہے، علم مصطفائی کا،
بخم صوفیاں ہم کو، راستہ دکھاتے ہیں
قاسم دو عالم کا فیض عام جاری ہے
جو بھی مانگتے ہیں ہم اے حیات پاتے ہیں

سید حیات وارثی
باغ الواسر، لکھنؤ

اہلسنت کی تعریف

• مولانا یسین اختر مصباحی نائب صدر آل انڈیا مسلم پرسنل لا کانفرنس - ذاکر نگر - نئی دہلی - (بھارت)۔

تاریخ آج بھی مجبور ہے۔

صفحات تاریخ پر ہمیں ایک ایسا طبقہ مسلمین بتا رہی ہے جس سے نظر آتا ہے جو افضلیت حضرت علی اور پھر محبت اہل بیت اطہار رضوان اللہ تعالیٰ علیہم اجمعین کا دعویٰ کر کے احکام و مسائل دینیہ میں اتنا اختلاف کرنے لگا کہ شیعہ کے نام سے اس نے ایک مستقل فرقے کی شکل اختیار کر لی اور امتداد زمانہ کے ساتھ ساتھ مسلمانوں کی اس جماعت سے دور ہوتا گیا جو سواد اعظم ہے۔ اور رسول اللہ صلی اللہ علیہ وسلم کے فرمان **وَاتَّبِعُوا السَّوَادَ الْأَعْظَمَ** کی روشنی میں جس کی اتباع لازم اور ضروری ہے۔

اہلسنت اور اہل تشیع کے درمیان مذہبی سیاسی تصادم کی طویل اور تکلیف دہ داستان کا اعادہ یہاں ہمارا مقصود نہیں۔ عہد اموی و عہد عباسی اور اس کے بعد کی تاریخ کا ایک سرسری مطالعہ ایسے بے شمار امثال و شواہد پیش کر دے گا جن سے دونوں کے فکر و مزاج اور عہد بہ عہد کی تبدیلیوں کا علم ہو جائے گا۔

اہلسنت سے الگ ہٹ کر ماضی قریب کی ان چند فزائیدہ تحریکوں اور جماعتوں کا ایک نہایت اجمالی خاکہ حاضر خدمت ہے جن کا سررشتہ ماضی بعید نہیں ملتا۔

تیرہویں صدی ہجری کے آغاز میں صحرائے نجد سے

سنی اور شیعہ کی قدیم اصطلاح اور اس کی تعریف سے دنیا کے سارے مسلمان واقف ہیں۔ عہد رسالت کے بعد مسلمانوں میں جو بعض معمولی اختلافات پیدا ہوئے وہ آغاز امر میں اخلاص و لہیت پر مبنی تھے۔ اور نفسانیت کا ان میں دور دور تک کوئی شائبہ نہیں تھا۔ اس کے باوجود یہ حقیقت اپنی جگہ مسلم ہے کہ خلفائے راشدین رضوان اللہ علیہم اجمعین کے عہد خلافت کے بعد مسلمانوں کے دو گروہوں میں اختلاف کی سب سے تکلیف دہ اور سنگین نوعیت یہ ہے کہ ان کا شیرازہ ملی سنی اور شیعہ کے خانوں میں تقسیم ہو کر بکھرنے لگا۔ اور بعد کے ادوار میں اسکے بڑے ہی افسوس ناک اور خوفناک نتائج سامنے آئے۔

تاریخ اسلام کا ہر طالب علم جانتا ہے کہ سرکارِ دو عالم صلی اللہ علیہ وسلم نے جب اس دار فانی سے عالم جاودانی کی طرف انتقال فرمایا تو **وَأَمْرُهُمْ شُورَى بَيْنَهُمْ** کے فرمان الہی کے مطابق حضرت ابوبکر صدیق حضرت عمر فاروق حضرت عثمان غنی اور حضرت علی مرتضیٰ رضوان اللہ علیہم اویہ کے بعد دیگرے خلافت کے لئے منتخب کیا گیا اور انہوں نے کتاب و سنت کی بنیاد پر اسلام کی اعلیٰ تعلیمات کو محسوس شکل میں دنیا کے سامنے پیش کر کے نظام حکمرانی کا ہمیں ایسا نمونہ دیا اور ایسی مثال قائم کی کہ اسے خلافت راشدہ کے نام سے یاد رکھنے پر

ایک ایسی منظم اور طاقتور مذہبی تحریک نے جنم لیا جسے برطانوی استعمار کی رہنمائی اور پشت بنا ہی حاصل تھی۔ اس نے اپنے بڑھتے ہوئے اثر و نفوذ کے ذریعہ متحارب قبائل و نجد کو مجتمع کر کے ایک زبردست تنظیمی و سیاسی طاقت و قوت پیدا کر لی۔ اور حجاز مقدس کی طرف اس کے قدم بڑھنے لگے آل شیخ اور آل سعود کی متحدہ کوششوں اور سازشوں سے ۱۹۲۵ء میں حرمین طیبین پر اس کا غاصبانہ قبضہ ہو گیا۔ اور بزور شمشیر اس نے اپنے مخصوص مذہبی انکار و خیالات کو نظام حکومت میں داخل کر کے عالم اسلام کے لئے ایک قیامت آشوب مشکل پیدا کر دی۔

اس تحریک کا بانی شیخ محمد بن عبد الوہاب نجدی تھا۔ اور وہابی تحریک کے نام سے اسے دنیا آج بھی جانتی پہچانتی ہے۔ اس نئی صورت حال نے اہلسنت اور سنی اصطلاح کو ایک نیا مفہوم دیا۔ اور اب اسے بہت سے مواقع پر وہابی کے مقابلے میں بولا اور سمجھا جاتا ہے۔ مصر و شام، عراق و ترکی، ہندوستان و افغانستان وغیرہ میں لگ بھگ سو سال پہلے جو کتابیں لکھی گئی ہیں انکے مطالعہ سے اس مفہوم کی اچھی طرح تصدیق ہو جاتی ہے۔

نصف صدی پیشتر کا ہندوستان جو اپنی مذہبی و سیاسی آویزش میں اپنی مثال آپ ہے اور جہاں مسلمانوں کی ملی غیرت و جہت بھی شہرہ آفاق ہے۔ اس نے تحریر و تقریر کے ذریعہ دینی مناقشوں اور مناظروں کا ایک عجیب ہنگامہ خیز دور دیکھا ہے جو اس افسوسناک نتیجہ پر اختتام پذیر ہوا کہ ملت اسلامیہ ہند و حصوں میں تقسیم ہو گئی ہے محبوب کردگار صلی اللہ علیہ وسلم کی بارگاہ بے کس

پناہ میں اہانت و گستاخی کا ارتکاب کرنے والوں کی باگ ڈور علمائے دیوبند و سہارنپور کے ہاتھوں میں آئی۔ اور تقدیس شان رسالت علی صاحبہ الصلوٰۃ والسلام کی تحریک کی قیادت دہلی و لاہور، فرنگی محل لکھنؤ، خیر آباد و مارہرہ، رام پور و بدایوں کے علمائے نے کی۔

انہیں علماء و مشائخ ہند کی نمائندگی کرتے ہوئے علماء بریلی نے اس مقدس تحریک میں بڑھ چڑھ کر حصہ لیا۔ اور سارے علمائے اہلسنت و جماعت کے دلوں کی آواز بن کر ہندوستان کے مذہبی افق پر چھا گئے۔ اور ان زبانوں کو لہجہ ویدی جو گستاخانہ لب و لہجہ کی عادی اور خوگر بہرہری تھیں۔ اور جن کے ددش بدوش غیر مقلدیت بھی پر دان چڑھ رہی تھی۔

ہندوستان کی اس مخصوص فضا میں سنی اصطلاح کا مفہوم کچھ اور بدلا اور اسے دیوبندی و غیر مقلد کے مقابلے میں استعمال کیا جانے لگا۔ ویسے ان سب کی بنیاد تقویۃ الایمان (تالیف شاہ محمد اسماعیل دہلوی) ہے جو سدا لاشرائع اور کتاب التوحید (عربی تالیف از شیخ محمد بن عبد الوہاب نجدی) کا چرہ ہے۔

مولانا ابوالحسن زید فاروقی سجادہ نشین خالق شاہ ابوالخیر چلی قبر دہلی لکھتے ہیں۔

”حضرت مجدد الف ثانی (سرہندی) کے زمانے سے ۱۲۰۰ھ تک ہندوستان کے مسلمان دو فرقوں میں بٹے رہے۔ ایک اہل سنت و جماعت، دوسرے شیعہ۔

اب مولانا محمد اسماعیل دہلوی کا ظہور ہوا۔ وہ شاہ ولی اللہ کے پوتے، اور شاہ عبدالعزیز، شاہ رفیع الدین

بھائے مسلمان ان کے دام فریب میں آکر انہیں ہی مستی اور اہل سنت سمجھنے لگیں۔ ان کی خواہش اور حکمت عملی یہ ہے کہ علماء بریلی کو اقلیت میں تبدیل کر کے انہیں معاذ اللہ قادیانیوں اور بھائیوں کی طرح ایک گمراہ فرقے کی حیثیت سے متعارف کرا دیا جائے۔ اور جمہور امت سے ان کا رشتہ کاٹ کر سب سے علیحدہ اور الگ تھلگ کر دیا جائے۔

یہاں بطور مثال صرف ایک کتاب کا نام کافی ہے، جسے ایک لاہوری دہائی احسان الہی ظہیر فاضل مدینہ یونیورسٹی نے البریلویہ کے نام سے تصنیف کیا ہے۔ سعودی ریال کے سہارے پوری دنیا میں اس کی اشاعت کی جا رہی ہے اور اس کے ذریعہ افتراق بین المسلمین کا سیاہ کارنامہ انجام دیا جا رہا ہے۔

ہندوپاک کے نجدی ایجنٹ شب وروز اس مہم میں مصروف ہیں۔ اور اپنی کارگزاریوں سے اپنے آقا یاں نعمت کو برابر مطلع کرتے رہتے ہیں۔ حج و عمرہ اور زیارت کی نیت سے جو علماء و مشائخ اہلسنت حرمین طیبین گئے حاضری دیتے ہیں ان کی بھی تفصیلی رپورٹ پہنچتی ہے۔ اور انہیں غیر سنی ثابت کرنے کی بھرپور کوشش کی جاتی ہے۔

اس پس منظر میں آپ اس حادثہ کی اصل روح سمجھ سکتے ہیں جو مفتی اعظم ہند حضرت مولانا اختر رضا ازہری سجادہ نشین خانقاہ رضویہ بریلی شریف کے ساتھ اس سال ۳۱ اگست ۲۰۲۲ء کو مکہ مکرمہ میں پیش آیا۔ اور انہیں زیارت مدینہ منورہ سے محروم رکھ کر ہندوستان واپس

شاہ عبدالقادر کے بھتیجے تھے۔ ان کا میلان محمد بن عبد الوہاب نجدی کی طرف ہوا۔ اور نجدی کا رسالہ ”سدا لا شئ لک“ ان کی نظر سے گذرا۔ اور انہوں نے اردو میں تقویۃ الایمان لکھی۔ اس کتاب سے مذہبی آزادی کا دھور شرور ہو گیا۔ کوئی غیر مقلد ہوا، کوئی دہائی بنا، کوئی اہل حدیث کہلایا، کسی نے اپنے کو سلفی کہا۔ ائمہ مجتہدین کی جو منزلت اور احترام دل میں تھا وہ ختم ہوا۔ اور معمولی نوشت و خواند کے افراد امام بننے لگے۔ دس ۹ ابتدائیہ، اسماعیل دہلوی اور تقویۃ الایمان۔ طبع دوم ۱۴۰۲ھ ۱۹۸۲ء شاہ ابوالخیر اکبر دہلی (

اسی تقویۃ الایمان کے بارے میں حلقہ دیوبند کے ایک عالم مولانا سید احمد رضا بجنوری لکھتے ہیں۔

”افسوس ہے کہ اس کتاب کی وجہ سے مسلمانان ہند وپاک جنگی تعداد میں کروڑوں سے زیادہ ہے اور تقریباً نوے فیصد حنفی المسلک ہیں دو گروہ میں بٹ گئے“ (دس، ۱۰، انوار الباری ج ۱۱ ناشر العلوم، بجنور، یوپی)

آج کل بھی مخالفین جو تقویۃ الایمان اور کتاب التوحید کی پیداوار ہیں وہ سواد اعظم اہلسنت وجماعت کے خلاف بڑی ذہانت اور منصوبہ بندی کے ساتھ عربی، انگریزی اردو وغیرہ میں کتب و رسائل لکھ کر عالم اسلام کے گوشے گوشے میں اس غلط فہمی کو رواج دینے کی کوشش کر رہے ہیں کہ ہندوستان میں ایک نئے فرقے کا ظہور ہوا ہے، جس کا نام ”بریلویت“ ہے۔

یہ مخالفین اپنے لئے سنی اور اہلسنت کی اصطلاح کا زیادہ سے زیادہ استعمال کر رہے ہیں تاکہ کم علم آدمی بھولے

کر دیا۔ گرفتاری کے بعد دوران تفتیش آپ نے ارشاد فرمایا۔

”مخالفین ہمیں بریلوی کہتے ہیں، جس سے یہ وہم ہوتا ہے کہ بریلوی کسی نئے مذہب کا نام ہے۔ ایسا نہیں ہے بلکہ ہم اہلسنت وجماعت ہیں۔“

مولانا احمد رضا قادری نے کسی نئے مذہب کی بنیاد نہیں ڈالی۔ بلکہ ان کا مذہب وہی تھا جو سرکار محمد مصطفیٰ صلی اللہ علیہ وسلم، صحابہ و تابعین اور ہر زمانہ کے صالحین کا مذہب ہے۔ ہم اہلسنت وجماعت ہیں اور اپنے آپ کو اہلسنت وجماعت ہی کہتے ہیں۔

ہمیں اس مقصد کے لئے بریلوی کہنا کہ ہم کسی نئے مذہب کے پیرو ہیں۔ ہم پر بہتان ہے۔ بریلوی کوئی مذہب نہیں ہے۔ اور اگر کوئی نیا مذہب بنام بریلوی ہے تو میں اس سے بری ہوں گا۔

چند ماہ پیشتر آپ کے سفر پاکستان کے موقع پر جناب ابو زاہد نظامی نے آپ سے ایک انٹرویو لیا تھا۔ دوران گفتگو محمد صدیق زاہد صاحب نے بھی آپ سے ایک سوال کیا۔

”پاکستان میں بعض لوگ اپنے آپ کو بریلوی کہتے ہیں۔ اور بعض اپنے آپ کو دیوبندی کہتے ہیں کیا یہ اچھی بات ہے؟“

آپ نے فرمایا۔ بریلوی کوئی مسلک نہیں ہے۔ ہم مسلمان ہیں، اہلسنت وجماعت ہیں، ہمارا مسلک یہ ہے کہ ہم حضور صلی اللہ علیہ وسلم کو آخری نبی مانتے ہیں۔ حضور کے صحابہ کا ادب کرتے ہیں، حضور کے اہل بیت

سے محبت کرتے ہیں، حضور کی امت کے اولیاء اللہ سے عقیدت رکھتے ہیں، فقہ میں ہم امام اعظم ابو حنیفہ کے مقلد ہیں، ہم اپنے آپ کو بریلوی نہیں کہتے، ہمارے مخالف ہمیں بریلوی کہتے ہیں۔ (ص ۱۴) ماہنامہ ضیائے حرم لاہور، فروری ۱۹۸۶ء

۱۱۔ اہلسنت حضرت فاضل بریلوی قدس سرہ کے ایک ممتاز خلیفہ صدرالافاضل مولانا سید نعیم الدین مراد آبادی علیہ الرحمۃ والرضوان نے اپنے دور میں سنی کی تعریف ان الفاظ میں کی ہے۔

”سنی وہ ہے جو مانا علیہ واصلحابی کا مصداق ہو۔ یہ وہ لوگ ہیں جو خلفائے راشدین، ائمہ دین، مسلم مشائخ طریقت اور متاخر علمائے کرام میں سے حضرت شیخ عبدالحق محدث دہلوی، ملک العلماء حضرت بحر العلوم فرنگی محلی، حضرت مولانا فضل حق خیر آبادی، حضرت مولانا شاہ فضل رسول بدایونی، حضرت مولانا مفتی ارشاد حسین، رام پوری، اور حضرت مولانا مفتی شاہ احمد رضا خان صاحب بریلوی کے مسلک پر ہوں۔ رحمہم اللہ تعالیٰ۔“

برصغیر ہند و پاک اور سارے عالم اسلام کے اندر اہلسنت وجماعت کی تعداد انہی فیصد سے زیادہ ہے۔ اور متواتر طور پر وہی اس دین حنیف کے حامل دایمن اور اس اسلام کے علمبردار ہیں جو سیدنا محمد رسول اللہ صلی اللہ علیہ وسلم پر نازل ہوا۔ خلفائے راشدین و صحابہ کرام اور تابعین و تبع تابعین نے جسے اقصائے عالم میں پھیلا یا۔ اولیاء و صلحاء کا ملین اور علماء و مشائخ ملت نے اپنے خون جگر سے جس کی آبیاری کر کے دنیا کی ساری

نقطہ

• محمد سرور عالم •

مولانا عبدالقادر صاحب کلیم مبارک پوری

محمد محرم اسرار عالم

محمد سرور سردار عالم

محمد اکمل و کامل مکمل

محمد حاصل اودار عالم

محمد حامد و محمود و احمد

محمد اوحید اعصار عالم

محمد مورد احکام داور

محمد مطلع اسرار عالم

مددگار و دو عالم سرور کل

امام دوسرا سرکار عالم

مکمل ہو مراد دل الہی

میرا سر ہو دیر سرکار عالم

مداوار و روح کا اور دل کا مرہم

رسول اللہ کا دل دار عالم

کلام اس کا کلام اللہ علی

ہر اک کار اس کا سرکار عالم

مطالع بہرہ مدد مدد داؤ

وہ سردار رسل سالار عالم

لحد ہو مہدی مادر اگر ہو حاصل

و داد سرور اطہار عالم

مدد و داد رس ہو گا ہر اک کا

کلیم وہ سرور سردار عالم

اقوام تک پہنچا۔ اور اس بشارت عظمیٰ کے مخاطب و
حقدار ٹھہرے۔

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ
بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ
رَبِّ آلِ عَمْرَانَ : ۱۱۰ تم ان سب امتوں میں بہتر ہو جو لوگوں
میں ظاہر ہوئیں۔ بھلائی کا حکم دیتے ہو، برائی سے روکتے
ہو اور اللہ پر ایمان رکھتے ہو۔

• قابل تقلید کارنامہ •

جناب الحاج عبدالحکیم صاحب عزیزی اور آپ
کی سرکردگی میں جناب الحاج عبدالقدوس صاحب و
جناب الحاج محمد یسین صاحب عزیزی اور جناب نصر اللہ
خال صاحب رضوی، بنارس و مضافات بنارس میں
ماہنامہ اشرفیہ کی توسیع اشاعت کا جو قابل قدر
کارنامہ انجام دے رہے ہیں وہ بلاشبہ دوسرے
عقیدتمندان حافظ ملت اور فارغین اشرفیہ کے لئے باعث
عبرت و قابل تقلید ہے۔

نوٹ:۔ کھریا، لہ پورہ، بھر ڈیہہ، لوہتہ،
کوٹواں، اور شہر کے علاوہ قرب و جوار کے شائقین کو
اطلاع دی جاتی ہے کہ وہ ماہنامہ اشرفیہ کے لئے
الحاج عبدالحکیم صاحب عزیزی نئی سڑک بنارس سے
رابطہ قائم کریں۔ (دمنجی)

تسط
②

دیباچہ یورپ میں اسلام



مبلغ اسلام مولانا بدیع القادری مصباحی کاتبلیغی سلفی

اس نے میری نافرمانی کی۔

ملت مسلمہ کو اپنے امیر کی فرماں برداری کا اس درجہ پابند کیا گیا ہے کہ اگر امرار کی زندگیوں کے بعض گوشے برائیوں سے آلودہ ہوں پھر بھی مسلمانوں کو ان کے احکام و فرامین جو مطابق کتاب و سنت ہوں ان پر عمل کرنا ضروری ہے ایسے امرار کو امر بالمعروف کے سلسلہ میں محض اس لئے برداشت کرنے کی ہدایتیں آئی ہیں تاکہ مسلمانوں کی اجتماعیت برقرار رہے اور اختلاف و انتشار کا شکار نہ ہو کہ مسلمان کمزور نہ ہو جائیں۔

اطاعت کی جبین خم کرنے والے رب کے پیارے ہیں
دو آنکھیں عشق میں خم کرنے والے رب کے پیارے ہیں
مٹا کر اپنی ہستی ہو کے غلطاں خاک اور خوں میں
بلندایماں کا پرچم کرنے والے رب کے پیارے ہیں۔

کہا جاسکتا ہے کہ یہ تمام احکام ان لوگوں کے ہیں جو اسلامی ریاست میں "ادلو الامر" کے منصب پر فائز ہوتے ہیں۔ بجا ارشاد ہے۔ مگر اس سے کہاں ثابت ہوتا ہے کہ بد نصیبی سے اگر ہم اسلامی ریاست، بادار الاسلام کے کامل نظام سے محروم ہیں تو اپنے ماحول کے فائدین اور دینی و اسلامی رہنماؤں سے علم بغاوت بلند کرتے پھریں اپنی من مانی اصلاح کے نام پر تفرقہ بازی کو ہوا دیں۔ اقتدار کے حصول کا جذبہ ہمیں اخلاقی دناست کی اس

موجودہ دور میں کیا یہی ہمارا ملی خلوص ہے؟

دنیا بھر کے مسلمانوں کے اندر اختلاف و انتشار کی جتنی دراڑیں پیدا ہو گئی ہیں شاید ہی کوئی قوم اتنے خالوں میں تقسیم ہو۔ السواد الاغظم کے اندر بھی شخصی اور ذاتی مفادات کے پیش نظر بہت سے اجتماعی کاموں کو سہوتا کر دینے کے دانتات عام ہیں۔ عقائد و اعمال کے تمام امور میں اتحاد کے باوجود، محض طریقہ کار کے اختلاف کا نظریہ، ہر شخص اپنی الگ ڈیڑھ اینٹ کی مسجد بنانے پر آمادہ کر دے۔ کیا یہی اخلاص فی الدین ہے۔ ہمیں دگرے نیست کی دبا ترتی کر کے علمائے اسلام اور فقہائے کرام کے پاکیزہ دامنوں کو آلودہ کر رہی ہے۔ جن کی شان یہ ہے کہ "ودثۃ الانبیاء" کے لقب سے ملقب ہیں۔ اور جن کے قلم حق رقم کو خون شہدار کا درجہ ہوتا ہے۔

اطاعت امیر کے سلسلہ میں باوقار علمائے اسلام ہی نے ہم تک رسول و دو عالم صلی اللہ تعالیٰ علیہ وسلم کا یہ ارشاد گرامی پہونچایا ہے۔

من یطع الامیر فقد اطاعنی ومن یدص

الامیر فقد عصانی (مسلم ج ۲ ص ۱۲۱)

جس نے امیر کی فرماں برداری کی اس نے میری اطاعت کی اور جس نے امیر کی نافرمانی کی۔

سطح پر پہنچا دیے کہ ہم ملی ارادوں اور اسلامی تنظیموں کی اینٹ سے اینٹ بجانے میں کوئی دقیقہ فرو گزاشت نہ کریں۔

نہ سمجھو گے تو مٹ جاؤ گے اے اللہ کے بندو

تمہاری داستان تک بھی نہ ہوگی داستانوں میں

اعتماد اور بے اعتمادی

کسی پر اعتماد اور بھروسہ کا جو مظاہرہ کرتے ہیں۔ اسے پیش نظر رکھیے۔ ایک شخص انگلینڈ کے ہینٹر ایرپورٹ سے بنکاک جانا چاہتا ہے۔ برٹش ایرویز کا ٹکٹ خریدتا ہے۔ ٹکٹ ایجنسی سے خریدتا ہے۔ ایجنٹ قیمت

لے کر اسے کاغذ کا ایک ٹکڑا جس پر فلائٹ نمبر، وقت، ایرپورٹ کے نام وغیرہ اور دیگر تفصیلات ہوتی ہیں۔

دے دیتا ہے۔ مسافر وقت متعینہ پر متعینہ ٹرمینل سے گزر کر متعینہ جہاز کی متعینہ سیٹ پر بیٹھ جاتا ہے۔ مسافر

کو یہ پورا اعتماد ہے کہ پائلٹ صحیح طور پر جہاز کو چلائے گا اور مجھے بنکاک ہی پہنچائے گا۔ کہیں اور نہیں۔ میں

پوچھتا ہوں۔ مسافر یہ کیوں نہیں کہتا کہ میں پائلٹ کی سیٹ پر بیٹھوں گا۔ میں ایرفون اپنے کان میں لگاؤں گا۔

جہاز کا انجن میں اسٹارٹ کروں گا۔ ۹۔ آپ فرمائیں گے۔ ہوائی جہاز ہو، ریل گاڑی ہو، یا بس وغیرہ۔ مسافر

کا اختیار اور کام سواری پر سوار ہونا ہے۔ جہاز کس روٹ سے جائے کہاں لینڈ کرے۔ کتنی بلندی پر اڑے۔ ٹرین

اور بس کس لائن اور روڈ سے جائیں کیا رفت ہو کہاں رکیں۔ یہ مسافر کا منصب نہیں۔ بلکہ کیپٹن اور ڈرائیور

کی ذمہ داریاں ہیں۔ جہاز ہوائی حادثہ کا شکار ہو، ٹرین اکسیڈنٹ کر جائے یا بس کسی گڈھے میں جاگرے۔ کسی مسافر کو ان سواریوں کے سائقین کے منصب میں دخل اندازی کا کوئی اختیار نہیں۔ آپ بھی سفر کرتے ہیں۔ تو مسافرت کے انہی اصولوں پر کاربند ہوتے ہیں۔

کیا ملی زندگی میں اپنے دینی قائدین اور اسلامی رہنماؤں کو جن کے ہاتھوں اسلام اور شریعت کا نفاذ

ہوتا ہے۔ ہم ایک پائلٹ اور بس ڈرائیور کی بھی حیثیت دیتے ہیں۔ ۹۔ اگر آپ کا جواب اثبات میں ہے۔

تو یقیناً اسلامی زندگی کے سفر میں آپ نے خدائی قوانین کا لحاظ رکھا ہے۔ رب تعالیٰ آپ کو دنیا و آخرت میں اس کا

بہترین اجر عطا فرمائے گا۔ کہا جاتا ہے کہ ملی شہرازہ بندی کی جماعت میں آپ کی حیثیت ایک نصب شدہ اینٹ کی ہے۔

اور اگر آپ کا جواب نفی میں ہے۔ تو خود ہی غور فرمائیے کہ سینکڑوں زندگیوں کو لے کر چلنے والے بس ڈرائیور کا

اسٹیزنگ آپ کبھی نہیں پکڑتے ہیں کہ تو یوں کیوں چلا رہا ہے یوں چلا۔ حالانکہ آپ خوب جانتے ہیں کہ ڈرائیور کے ہاتھ

کی معمولی چوک سینکڑوں کی جان لے لیتی ہے، محکمہ بس سروس کے انتخاب کردہ ڈرائیور پر اور محکمہ جہاز رانی کے چُننے

ہوئے پائلٹ پر آپ اتنا اعتماد کرتے ہیں۔ پھر اپنے دینی اور مذہبی رہنماؤں پر آپ کا اعتماد اتنا پھسپھا کیوں ہے

۹۔ بغاوت اور انتشار کا ذہنوں پر ایسا غلبہ ہو چکا ہے کہ اور کہیں چاہے نہیں۔ مگر دینی اور مذہبی امور میں

جدھر نظر اٹھائیے۔ مستند ہے میرا فرمایا ہوا۔ کا غوغا سنائی دیتا ہے۔

اجتماعی زندگی کے سلسلہ میں ہماری آرزو، نفسا نفسی
زباں کاری، نقصان و خسارہ، اور تباہی و بربادی کا
مقدمہ ہے۔

اس آزادی میں فکر و غم و افسوس کے آگے کچھ بھی نہیں
پابندی حق میں ملتی ہے، تکلیف ہے پھر آرام بھی ہے

اجتماعیت سے مفر نہیں اسلامی اجتماعیت

صرف حکومت اور سیاست سے متعلق نہیں ہے بلکہ ہر خطہ
زمین میں ہر زمانہ میں ہر حال میں اسلام نے اپنے پیروں کو
انفرادیت پر اجتماعیت کو فروقت دینے، اور اسلام و ایمان
کی بنیاد پر مجتمع رہنے کی تعلیم دی ہے۔ ابو داؤد حضرت ابو
سعید خدری سے روایت کرتے ہیں۔ رسول خدا صلی اللہ
تعالیٰ علیہ وسلم نے ارشاد فرمایا۔

اذا خرج ثلاثة في سفر فليؤمروا واحداً
(ابو داؤد ج ۱ ص ۱۵۱)

جب تم میں کے تین آدمی سفر پر نکلیں تو چاہئے
کہ ایک کو اپنا امیر بنالیں۔

غور فرمائیے کہ سفر جیسی عارضی حالت میں بھی رسول
اکرم صلی اللہ تعالیٰ علیہ وسلم الگ الگ رہ کر اس وقت کو
گزارنے کے بجائے اجتماعی طور پر اپنے ہی میں سے کسی کو
امیر بنانے کا حکم فرما رہے ہیں۔ تاکہ وہ دوران سفر ادا
و نواہی کا خیال کرے نیک بانوں کی تلقین کرتا جائے۔ اور
بقیہ اس کی اطاعت کرتے جائیں۔ اگر مسافرت کی حالت
میں محض تین آدمیوں میں کا ایک امیر ہونا ضروری ہے۔
یعنی ایک حکم دینے والا ہو، اور دو تہا بعداری کرنے والے

یہ ذمہ خود تیسرے فرد کو اگر وہ کم احساس مند ہوگا تو زیادہ
احساس مند بنا کر بقیہ دو مامورین کے سامنے قابل امر بننے
پر برا بھلا کہے گا۔ اور بقیہ دو اگر اپنے تیسرے رفیق سفر
کی اطاعت کا شعور پالتے ہیں تو ملی زندگی میں اسلامی رہنما
اور قائدین کی تہا بعداری اور خلوص کنشی کا شعور حاصل
کر لیں گے۔

اور یہ بات محتاج دلیل نہیں کہ یکہ و تنہا انسان معصا
و آلام اور شیطانی ہتھکنڈوں کا بآسانی شکار ہو جاتا ہے۔
بمقابلہ چند کے، انسان کمزوریوں کے آشنا، اور فطرت
بشری کے حقیقی نباض، سپہ نامہ محمد رسول اللہ صلی اللہ
تعالیٰ علیہ وسلم نے اپنے صحابہ کرام رضوان اللہ تعالیٰ علیہم
اجمعین کی ہر لحاظ سے تراش خراش فرمائی، اور انھیں
اخلاق حسنہ کے سانچے میں ڈھالا ہے۔ جو اسباق ہمارے
لئے مینار نور ہیں۔

حضرت ابو ثعلبہ خشنی رضی اللہ عنہ بیان فرماتے
ہیں کہ لوگوں کا طریقہ تھا کہ سفر کے دوران جب
کہیں پڑاؤ پڑتا۔ تو ادھر ادھر پھیل جاتے اور
اپنی اپنی پسند کی مختلف جگہیں رکنے کے واسطے
منتخب کر لیتے۔ حضور سرور عالم صلی اللہ تعالیٰ
علیہ وسلم نے اس صورت حال پر ارشاد فرمایا
ان تفترقوا في هذه الشعاب والادوية
انما ذلك من الشيطان۔ (ابو داؤد ج ۲ ص ۳۵۳)
تمہارا اس طرح گھاٹیوں اور میدانوں میں
منتشر ہونا صرف شیطان کی دجہ سے ہے۔
آقا و مولیٰ صلی اللہ تعالیٰ علیہ وسلم کی اس تاکید کا یہ اثر

ہوا کہ پھر صحابہ جب کہیں منزل کرتے تو ایک دوسرے سے خوب لگ لگ کے قیام کرتے کہ اگر ان کو ڈھکنے کی کوشش کی جائے تو ایک ہی چادر میں آجائیں۔

گویا مسلمان کی زندگی کا کوئی گوشہ اجتماعی زندگی سے بے نیاز نہیں رہ سکتا۔ اب مسلمان چاہے کسی بھی خطہ ارض میں ہو اس کا ذمہ ہے کہ باہم منظم و متحد ہو کر رہے اور ان میں جو دین و تقویٰ اور معاملات میں سبکدوشی و فائق ہو اسے اپنا رہنما بنائے اور پھر اس کی بات سننے اور اطاعت کرے۔ اتحاد اور اجتماعیت کے سلسلہ میں حادثہ کی روشنی میں یہ کہنا بالکل بجاہ ہے

”اگر ان تین افراد کے لئے جو کسی جنگل میں ہوں یا ایک ساتھ سفر کر رہے ہوں۔ جب شریف کا حکم یہ ہے کہ وہ ایک شخص کو اپنا امیر بنالیں تو مسلمانوں کی اس بڑی تعداد کے لئے جو کسی گاؤں یا شہر میں ایک ساتھ رہتے ہوں، کسی کو اپنا امیر بنانا بد رجاہ اولیٰ مشروط ہوگا“

نماز جمعہ کے بعد جناب عبدالمجید صاحب کی کار پر بیٹھ کر ان کے دو لٹکدے کی جانب روانگی ہوئی۔ جماعت کی عمارت اور مسجد شہر کے قدیم حصے میں ہے۔ اور جناب عبدالمجید صاحب شہر کے نوآباد حصہ کے ایک شاندار فلیٹ کے بالائی حصہ پر رہتے ہیں۔ جسے *House No. 1* کہتے ہیں۔ سامنے ہی نشیب میں بہت وسیع و عریض فٹ بال فیلڈ ہے۔ اور اس سے متصل تقریباً سو فٹ اونچی پہاڑی پر غالباً الیکٹرک کے

ذخائر کا اسٹیشن ہے۔ اسلو قدرتی پہاڑوں، جھروں اور گونا گوں درختوں اور پودوں کا ملک ہے۔ پانی نہایت فرحت بخش اور شیریں ہے۔ کانفرنس کے موقع پر نارویج آمد کے وقت بھی میرا قیام جناب حاجی عبدالمجید صاحب ہی کے پاس تھا۔ ہمیں لے رہے اپنے گھر پہنچے تو انہوں نے کہا کہ ہم نے جماعت اہل سنت کے ارکان سے یہ وعدہ لیا ہے کہ ”قادیسی صاحب“ جب بھی نارویج کے تشریف لائیں گے ان کا قیام میرے پاس ہوگا۔ اور ملک بھر میں کہیں بھی کار سے لانے لے جانے کی خدمات میں انجم دوں گا۔

خدا نے کریم انہیں ان کے خلوص کا دارین میں اپنے فضل سے اچھا صلہ دے۔ اور ان مخلصین کے حسن نظر کے مطابق مجھے سچا خادم اسلام و مسلمین بنا کر روزِ عدل کے شرمساری سے محفوظ رکھے۔ آمین۔

شنبہ ۲۳ نومبر ۱۹۸۲ء بعد مغرب جماعت اہل سنت جامع مسجد کا پورا صحن سامعین سے بھرا ہوا تھا۔ بالائی حصہ پر خواتین کی نشست کا باپردہ انتظام تھا۔ ہندوستان کی دینی محافل و مجالس ہی کی طرح نعرہوں سے جسم پر ارتعاش پیدا ہو رہا تھا۔ عمدہ نعت خوانی کرنے والے مداحان رسولِ نغمہ سرائی کر رہے تھے۔ جامعہ اسلامیہ ادلو کے مدرسین علامہ مشتاق چشتی اور مولانا زاہد حسین رضوی خطیبِ نڈھم تشریف فرما تھے۔ جلسے کا پروگرام چل رہا تھا کئی مسلم ایمپلیسی اور بڑی تنظیموں کے نمائندے سناؤں بھی شریک اجلاس تھے۔ اخیر میں راقم الحروف کو تقریر کے لئے پکارا گیا۔ ناچیز سے جو بن پڑا عرض کیا۔

یہی عالمی کانفرنس لیبیا

مختص رپورٹ اور ہندوستانی وفد کی پیش کردہ تجاویز
از: علامہ ارشد قادری - صدر کل ہند مسلم پرسنل لا کانفرنس — نی دہلی ۲۵ — انڈیا۔

حکومت لیبیا کے مذہبی و ثقافتی تنظیم "جمعیت الدعوة الاسلامیہ" کے یہی عالمی کانفرنسے جو طرابلس میں منعقد ہوئے اسے لحاظ سے قابل ذکر ہے کہ اس سال اسے میں اپنے جماعت کے کئی ممتاز عالم اور متعدد فضلاء اشرفیہ نے بھی شرکت کی۔ مثلاً حضرت علامہ ارشد قادری، علامہ قمر الزماں خاں اعظمی، مولانا شاہد رضا نعیمی ایم، اے، مولانا بلسا خیر مصباحی، مولانا بدر قادری، مولانا اسرار الحق، مولانا قاری محمد میاں دہلوی وغیرہم۔ ہم ذیل میں قائد اہلسنت حضرت علامہ ارشد قادری صاحب کا مکتوب اور سرسلہ تجاویز پیش کر رہے ہیں۔ امید کہ قارئین دلچسپی سے پڑھیں گے۔ اور عالمی سطح پر اسلام کی سر بلندی اور مسلمانوں کے تحفظ و بقا سے متعلق اپنے شعور بیدار کریں گے۔ (محمد عبدالملک نعمانی)

موتمر کی کارروائی ۵ ستمبر سے ۲۰ ستمبر تک جاری ہے
فندق باب البحر میں ہمارے قیام کا انتظام تھا۔ اور اسی کے ہال میں موتمر کے اجلاس کا انتظام کیا گیا تھا۔ باہر کے مندوبین کے علاوہ قائد انقلاب معرقدانی اور ان کے نائب مسٹر جلدونے موتمر کو خطاب کیا۔ جملہ مندوبین کو کرنل قذافی کی وہ رہائش گاہ بھی دکھائی گئی۔ جس پر پچھلے دنوں امریکہ نے بمباری کی تھی۔ اب تک عمارتوں کا لمبہ اور ہم کے ٹکڑے اپنی اصل حالت میں موجود ہیں۔ جو زبان حال سے جابر و سفاک امریکہ کے ظلم و شقاوت کی داستان سناتے ہیں۔

اسلام کی دعوت و تبلیغ، بلاد اسلامیہ کے اتحاد و

روابط، عراق و ایران جنگ کے خاتمے، دنیا میں پھیلی ہوئی مسلم اقلیتوں کی فلاح و بہبود، اعمال صالحہ اور دینی احکام کی پابندی، جذبہ اخوت اسلامیہ کے فروغ، اور دینی تعلیمات کے پھیلاؤ کی ضرورت، ان سارے عنوانات پر ۵۵ تقاریر اور سائٹھے تین سو تجاویز موتمر کی بارہ نشستوں میں پیش ہوئیں۔ موتمر میں رابطہ کی زبان انگریزی اور عربی تھی۔

لیبیا کی کل آبادی ۳۳ لاکھ ہے جبکہ زمین کا رقبہ نو لاکھ مربع میل ہے۔ آمدنی کا سب سے بڑا ذریعہ پٹرول ہے آج کل روزانہ تیل کی پیداوار ۱۶ لاکھ بیرل ہے۔ صنعتی ترقی کی طرف لیبیا نہایت سرعت کے ساتھ پیش قدمی کر رہا ہے صنعتی کاروبار کا سب سے بڑا مرکز بنغازی ہے۔ ملک پر

زیادہ متاثر ہیں۔ یہاں تک کہ ان کی لائف کو انہوں نے
یہاں کی درسی کتابوں میں شامل کر دیا ہے۔

موترمیں ہندوستانی وفد کی طرف سے ہم نے جو تجاویز
پیش کی ہیں ان کی نقل اسی خط کے ہمراہ ارسال کرتا ہوں
ازراہ کرم اپنے موثر مجلہ میں شائع فرما کر ممنون فرمائیں۔ یہ
دیکھ کر خوشی ہوئی کہ آدھے درجن سے زائد وہ علماء اس وقت
برطانیہ میں مسلمانوں کی مذہبی قیادت کے منصب پر فائز ہیں
جو اشرفیہ کے پروردہ ہیں۔

آپ کا مخلص

ارشاد القادری - دہلی۔ لندن ۲۵

جناب سکریٹری جنرل جمعیت الدعوة الاسلامیہ العالمیہ
طرابلس ————— (لیبیا جہا میریہ) —

سب سے پہلے ہم آپ کا شکریہ ادا کرتے ہیں کہ آپ
جمعیت الدعوة کے تیسرے موترمیں ہمیں شریک ہونے کا موقع
عنایت فرمایا۔

امریکی حملہ کے وقت ہندوستانی مسلمانوں نے
قائد انقلاب کرنل قذافی اور لیبیا کی حمایت اور جابر و صفاک
امریکہ کی خدمت میں جو ملک گیر مظاہرہ کیا تھا اس کی اطلاع
آپ کو ہوگی۔ بالخصوص امریکی سفارت خانہ کے سامنے دہلی
میں جس عظیم غم و غصہ کا اظہار کیا گیا اس میں ظلم و استبداد
کے خلاف صدائے احتجاج بلند کرنے میں ہمارے ملک کے
غیر مسلم عوام بھی ہمارے دوش بدوش تھے۔

قائد انقلاب کرنل قذافی کو ہندوستان کے مسلمانوں
کی طرف سے یہ پیغام پہونچا دیں کہ کلمہ اسلام کی سر بلندی

اشتراکی نظام کا پوری طرح تسلط ہے۔ ذاتی ملکیت کا مکمل
طور پر خاتمہ کر دیا گیا ہے۔ چھوٹی بڑی ساری تجارتیں حکومت
کے قبضے میں ہیں۔ یہاں نہ کوئی بازار ہے اور نہ پرايوٹ
دکانیں ضرورت کی ہر چیز راشننگ سسٹم سے ملتی ہیں،
سرکاری دکانوں پر لوگوں کو لائن لگانی پڑتی ہے یہاں من پسند
چیز کی خریداری کا کوئی تصور نہیں ہے۔ یہی وجہ ہے کہ بسا
اوقات دو دو ہفتے تک لوگوں کو گوشت اور انڈا نہیں ملتا،
یہاں آنے کے بعد تجربہ ہوا کہ اشتراکی نظام حکومت میں شخصی
آزادی کس طرح سلب کی جاتی ہے۔ عوام کی رہائش کیلئے
جگہ جگہ حکومت کی طرف سے مکانات تعمیر کئے گئے ہیں۔ کوئی شخص
بھی اپنی پسند کا مکان خود تعمیر نہیں کر سکتا۔

خود مذہبی معتقدات میں لمحہ آنہ خود سری اور اس کے
نفاذ کے لئے جبری نظام کی وجہ سے ملک کے قدامت پسند
مسلمان کرنل قذافی سے ناخوش ہیں۔ لیبیا میں جب تک ہم
رہے باہر خطوط بھیجنے پر پابندی تھی۔ اس لئے لندن پہونچ
کر یہ ساری تفصیلات ڈاک کے سپرد کر رہے ہیں۔

پرايوٹ مجلسوں میں مختلف بلا دسے آئے ہوئے وفد
کے ساتھ بات چیت ہوئی۔ ہمیں بار بار خفت و شرمندگی
کا سامنا کرنا پڑا جب انہوں نے ہندوستان کے اندھونے
والے فرقہ وارانہ فسادات کا تذکرہ کیا۔ اس وقت شدت
کے ساتھ ہمیں یہ احساس ہوا کہ ہمارے ملک کے فرقہ
پرستوں اور حکمرانوں کو باہر نکل کر جائزہ لینا چاہیے کہ لگائے
فسادات کی وجہ سے دنیا میں ہمارے ملک کی کتنی بڑی بد
نامی ہو رہی ہے۔ دیسے کرنل قذافی ہندوستان کے لئے
دوستی کا بہترین جذبہ رکھتے ہیں۔ گاندھی جی سے وہ بہت

چھڑنے کے بجائے موٹر کے مقررین و مشارکین کو صرف انہی موضوعات پر اظہار خیال کا پابند بنایا جائے۔ جن کا تعلق پوری دنیا کے مسلمانوں کے ملی وجود کے تحفظ اور اسلامی نظام حیات کے اجتماعی مصالح اور اس کے غلبہ اور برتری سے ہے۔

(۳) ہر عالمی موٹر کے انعقاد سے کم از کم تین ماہ پیشتر جمعیت کی ساری ملکی اور علاقائی شاخوں کے ذریعہ مندرجہ ذیل معلومات فراہم کی جائیں اور انہیں ایک جامع رپورٹ کی شکل میں مرتب کر کے ایک ایک کاپی موٹر کے ہر مندوب کو بھیج دی جائے تاکہ اس رپورٹ کو سامنے رکھ کر وہ مستقبل کے لئے مناسب اقدامات کی طرف ایوان کی توجہ مبذول کرا سکیں۔

دریافت طلب امور کی تفصیل یہ ہے

(الف) اس علاقے میں بسنے والے مسلمانوں کی تعداد۔

(ب) مساجد کی تعداد

(ج) دینی مدارس کی تعداد

(د) قادیانیوں اور عیسائیوں کی تبلیغی سرگرمیوں کے تفصیل و نتائج

(۵) مسلمانوں کے تعلیمی اور اقتصادی احوال و کوائف

(۶) دنیا کی غیر مسلم اقوام میں اسلام کی موثر دعوت پہنچانے

کے لئے جمعیت کی طرف سے ایک عالمگیر تبلیغی نظام قائم کیا جائے جس میں مختلف زبانوں میں اسلام کے دل نشیں،

تعارف پر مشتمل لٹریچر کی تیاری اور مبلغین کی تربیت کے علاوہ جگہ جگہ فلاحی اداروں کے قیام کے منصوبوں کو

کے لئے ہماری ساری ہمدردیاں اور اخلاقی توانائیاں ان کے ساتھ ہیں۔ کیونکہ ہندوستان ایک لادینی اسٹیٹ ہونے کے باوجود ہمارے مذہبی احساسات کی حوصلہ افزائی کرتا ہے۔ یہی وجہ ہے کہ ہم کھلے بندوں اپنے ملک میں فلسطین کی آزادی اور اسرائیل کی مذمت میں بغیر کسی روک ٹوک کے اپنے جذبات کا اظہار کرتے ہیں۔ ہندوستان کے طول و عرض میں ہمارے لاکھوں دینی مدارس، ہمارے ہشامہ علمی اور ثقافتی ادارے، اور ہماری کئی لاکھ آباد مسجدیں، اس بات کا زندہ ثبوت ہیں کہ اسلامی احساسات دروایا اور اپنے ملی وجود کے بقا کی جدوجہد میں ہم کسی بھی مسلم ملک سے پیچھے نہیں بلکہ بہت سے مسلم ملکوں سے آگے ہیں۔ نہایت اختصار کے ساتھ ہم اپنی بات ختم کرتے ہوئے جمعیت الدعوة الاسلامیۃ العالمیہ کی افایت عامہ کے لئے پانچ تجاویز ہندوستانی وفد کی طرف سے آپ کے سامنے پیش کرتے ہیں۔ امید ہے کہ آپ ان تجویزوں کو ایوان کے سامنے رکھیں گے۔

تجاویز

(۱) دنیا کے مختلف خطوں اور ملکوں میں بسنے والی مسلم اقلیتوں کے تعلیمی، مذہبی، اقتصادی احوال کا سروے کرنے کے لئے جمعیت الدعوة کی طرف سے ایک علیحدہ مستقل شعبہ قائم کیا جائے۔ اور اسی شعبہ کی جمع کردہ رپورٹ کے مطابق اسلامی جذبہ اخوت کے رشتے سے مسلم اقلیتوں کی مشکلات کا مناسب حل تلاش کیا جائے۔

(۲) جمعیت کی طرف سے منعقد کئے جانے والے عالمی موٹر میں مسلمانوں کے داخلی، مذہبی، اور فقہی اختلاف کی بحث

سلام تم پر سلام تم پر

خليفة اعلیٰ حضرت مولانا شاہ غید السلام
عید الاسلام جیلپوری علیہ الرحمۃ والرضوان

سلام تم پر ہمارے رہبر سلام تم پر سلام تم پر
جہان کون و مکاں کے سرور سلام تم پر سلام تم پر
نبی انور رسول اطہر پیسہ دس کے امام اطہر
تمام عالم کے روح اکبر سلام تم پر سلام تم پر
ہزاروں برکات بافتوحات اور تحیات بے نہایت
کرداروں صلوات رب اکبر سلام تم پر سلام تم پر
تمہیں ہونور ظہور اول تمہیں کون مکاں مکمل
تمہیں میں تھی خلق کل مقدر سلام تم پر سلام تم پر
تمام عالم کے پیشوا ہو، شیخ روز سزا جزا ہو،
تمہیں ہو قسام حوض کوثر سلام تم پر سلام تم پر
تمہاری رحمت ساری امت کے کر دیا دورِ ظلمت
ضیائے ملت کے مہر نور سلام تم پر سلام تم پر
رہنِ رحمت سکونِ حشر قرارِ فرقت نورِ ظلمت
تمہاری رحمت ہمارے سر پر سلام تم پر سلام تم پر
ملکِ فلک سب تمہارے ذاکر میں سب تمہارے شاکر
تمہارا فرمان شجرِ حبر پر سلام تم پر سلام تم پر
حضور نے تھا مجھے بلایا، جماعت اپنی میں لیکے آیا
نقائے برکات مجھ پر ان پر سلام تم پر سلام تم پر
کلیب درگاہ قدس نبوی فقیر عبدالسلام رضوی
ہزار جاں سے فدا ہے تم پر سلام تم پر سلام تم پر

بھی شامل کیا جائے۔

(۵) قادیانیوں، عیسائیوں اور دوسرے مذاہب باطلہ
کی تبلیغی سرگرمیوں کے زہریلے اثرات سے کمزور اور سادہ
روح مسلمانوں کو محفوظ رکھنے کے لئے جمیعہ کی طرف سے ایک
مستقل شعبہ قائم کیا جائے۔ اور اس عظیم مقصد کے لئے
مختلف زبانوں میں لٹریچر بھی تیار کیا جائے اور تربیت
یافتہ مبلغین بھی تیار کئے جائیں۔

ارشاد القادری (رکن ہندوستانی وفد)
صدر کل ہند، مسلم پرسنل لا کانفرنس، نئی دہلی۔
۸ اکتوبر ۱۹۸۶ء۔ طرابلس۔ (یہاں)

ماہنامہ اشرفیہ کا اشتہار ریٹ

پوری دنیا میں پڑھا جانے والا یہ رسالہ آپ کی
تجارت کو کامیاب بنانے میں ایک اچھا رول ادا کرے گا
آج ہی اپنا کاروباری اشتہار روانہ کریں۔ تصاویر اور
غیر شرعی اشتہار شائع نہیں ہو سکیں گے۔

۵۰۰	ٹائٹل آخری صفحہ فی اشاعت
۴۰۰	اندرونی
۳۰۰	عام صفحہ (مکمل)
۲۰۰	نصف صفحہ (۱/۲)

پوری رقم اشتہار کے ساتھ آنے ضروری
ہے۔ ورنہ تکمیل نہ ہوگی۔
(سرکولیشن منیجر)

از ناب مفتی اعظم ہند علامہ مفتی

محمد شریف الحق امجدی دامت

حبر کا تہم



اشرفیہ کے شب و روز

اشترقیہ کا وفد مدینہ میں

جلالتہ العظمیٰ حافظ ملت رحمۃ اللہ تعالیٰ علیہ کی جسمانی و روحانی توانائیوں کا منظرہ الجامعۃ الاشرفیہ مبارکپور بمحمد
تبارک و تعالیٰ اپنے بانی کی امیدوں کے مطابق ان کے شہزادے و جانشین عزیز ملت حضرت مولانا شاہ عبدالحفیظ
صاحب زید مجدہم کی سربراہی میں روز افزوں ترقی کرتا چلا جا رہا ہے۔ جامعہ ہذا کی عظمت کا اندازہ اس سے لگائیے
کہ اس وقت ارسٹو مدرسین و دیگر ملازمین کا اسٹاٹ تعلیم و تعلم و انتظام میں مصروف ہے۔ علاوہ ان اشار
پسند افراد کے جو فی سبیل اللہ خدمت انجام دے رہے ہیں۔ دو ہزار طلبہ مختلف علوم و فنون کی تعلیم حاصل کر رہے ہیں
ان میں سات سو وہ بیرونی طلبہ ہیں جن کے قیام و طعام، کتاب، ریشنی وغیرہ کا مدرسہ کفیل ہے۔ ناظرے سے لیکر
دورہ حدیث تک کی اعلیٰ و بے مثال تعلیم کا انتظام ہے۔ پانچ زبانوں میں مختلف علوم و فنون کی تعلیم دی جا رہی
ہے۔ اردو، فارسی، عربی، انگریزی، ہندی، اب تک کا دستور یہی تھا کہ دینی مدارس سے فارغ شدہ علماء صرف
اردو میں تقریر کرنے پر قادر ہوتے تھے۔ آج کی سٹی ہوئی دنیا کا لحاظ کرتے ہوئے دیگر بلا دیں تبیغ کی ضرورت کو
محسوس کرتے ہوئے اپنے نصاب میں اس کا پورا پورا لحاظ کیا ہے۔ کہ ہمارے یہاں کے فارغ شدہ علماء فارسی، عربی،
انگریزی میں بھی تقریر کرنے پر قادر ہوں۔ اس کے لئے بی، اے تک کی انگریزی زبان کا بندوبست بھی کر دیا۔
اسی کا نتیجہ ہے جامعہ کے فارغ شدہ علماء سعودی عرب، افریقہ، ہالینڈ، برطانیہ وغیرہ میں دین و ملت کی نمایاں
خدمات انجام دے رہے ہیں۔ جس کا اثر یہ ہے کہ ملک تو ملک بیرون ملک کے طلبہ بھی یہاں تعلیم میں مصروف ہیں۔
مثلاً لنکا، افریقہ، ہالینڈ وغیرہ۔

امسال داخلہ کے متمنی طلبہ کی اتنی کثرت تھی کہ جامعہ سب کا داخلہ نہیں کر سکا۔ سب سے اہم مسئلہ قیام کا ہے۔ جس پر قابو پانا بڑا مشکل ہے۔ ایسے کمرے جن میں چار افراد کے قیام کی گنجائش تھی چھ کو رکھا گیا۔ پھر بھی مجبور ہو کر دیرھ سو طلبہ سے معذرت کرنی پڑی جس کا کارکنانِ اشرفیہ کو بے حد قلق ہے۔ ادراسے جان کر دوسرے بھی خواہانے اشرفیہ کو بھی ہو گا۔

ادھر درس گاہ کی وہ وسیع فلک بوس عمارت (جو ۲۰ x ۲۰ کے اٹھائیس کمروں پر مشتمل ہے جن میں دو ہال ۳۰ x ۴۰) فل ہو گئی۔ لہذا اس کی شدید ترین ضرورت محسوس ہوئی کہ حفظ و قرات کے لئے مجوزہ عمارت کی تعمیر جلد از جلد کی جائے۔ دارالحدیث کا وہ عالیشان گنبد جو ۴۲ x ۴۲ کے وسیع و عریض ہال پر تعمیر ہونے والا ہے نامکمل

پڑا ہے۔

ان سب کی تکمیل کے لئے ضرورت محسوس ہوئی کہ ملک کے غیر دین پرور افراد کو اس طرف متوجہ کیا جائے اور ان کی اسناد کا پر ایک وفد کی تشکیل ہوئی جس کے لئے مندرجہ ذیل حضرات کو نامزد کیا گیا۔

(۱) عزیز ملت حضرت سربراہ اعلیٰ صاحب (۲) محدث کبیر حضرت علامہ ضیاء المصطفیٰ صاحب (۳) مفکر اسلام حضرت مولانا محمد ادریس صاحب (۴) جناب مولانا غلام حسین صاحب (۵) جناب صوفی نظام الدین صاحب (۶) جناب عبدالغفور صاحب۔

چنانچہ یہ حضرات بمبئی گئے۔ اور ساتھ ہی راقم الحروف فقیر امجدی بھی۔ اللہ عزوجل کا فضل و کرم اور اس کے جیب صلی اللہ علیہ وسلم کی عنایت سے خاطر خواہ کامیابی نصیب ہوئی۔ بمبئی کے حضرات نے اس وفد کا پر جوش محبت بھرے انداز میں استقبال کیا۔ اور ہر طرح تعاون کیا۔ جن میں سرفہرست محسن قوم دلت الحاج سیٹھ احسان اللہ خان صاحب (پہلوان سیٹھ) اور عزیز گرامی قدر مولانا معین الحق صاحب ابن الحاج سیٹھ شمس الحق عظیمی مرحوم کے اسمائے گرامی ہیں۔ اللہ عزوجل کسی کو دولت و ثروت دے یہ اس کا فضل و کرم ہے، پھر اسے دینی کاموں میں صرف کرنے کی توفیق عطا فرمائے یہ اس کا دوسرا اور عظیم فضل ہے۔ اور ان دونوں فضل و کرم سے بڑھ کر یہ فضل و کرم ہے کہ کسی کو یہ بھی توفیق عطا فرمائے کہ دینی کاموں کے لئے اپنا وقت صرف کرے اور دوسروں کو تعاون کی ترغیب دے۔ جناب پہلوان سیٹھ صاحب پر اللہ عزوجل کے تینوں فضل ہیں۔ اللہ نے انہیں غنا مالی سے بھی نوازا ہے اور دل کھول کر اللہ کی راہ میں خرچ کرنے کا حوصلہ بھی عطا فرمایا ہے۔

یہ نسبتاً بہت آسان ہے کہ کوئی شخص اپنی جیب سے امداد و اعانت کر دے مگر دوسروں سے کہنا بڑا مشکل ہوتا ہے۔ جناب الحاج سیٹھ پہلوان صاحب اس معاملہ میں بھی قطعاً جھجک محسوس نہیں کرتے۔ حقیقت یہ ہے کہ بمبئی میں سے اشرفیہ کے وفد کی کامیابی موصوف ہی کی کوششوں کی رہین منت ہے۔ الحاج سیٹھ پہلوان صاحب ہی کی ہدایت پر یہ وفد بھونڈی بھی گیا وہاں الحاج سیٹھ عبدالمجید صاحب نے بھی اسی طرح تعاون کا مظاہرہ کیا۔ جس طرح الحاج سیٹھ پہلوان صاحب ہمیشہ کرتے رہتے ہیں۔ انہوں نے اپنی گاڑی وفد کے لئے وقف کی ساتھ ہی ساتھ ہر جگہ تشریف لے گئے اور لوگوں پر زور بھی ڈالا۔ بھونڈی میں ان کے ساتھ ساتھ الحاج سیٹھ نثار احمد صاحب عزیزی جناب حافظ قمر الدین صاحب صوفی مختار احمد صاحب وغیرہ نے بھی وفد کا بھرپور تعاون کیا۔

بمبئی میں الحاج سیٹھ اسماعیل جانی صاحب نے بھی وفد کا پورے طور سے تعاون کیا بعض ایسے حلقے جہاں سے اشرفیہ کا کوئی لگاؤ نہیں تھا وہاں وفد کو لے گئے اور اشرفیہ کا مکمل تعارف کرایا۔ اللہ عزوجل کا شکر ہے کہ اس میں وہ کامیاب ہوئے۔ بات نامکمل رہ جائے گی اگر ہم عالیجناب سیٹھ مصطفیٰ خاں صاحب کا ذکر خیر نہ کریں۔ جنہوں نے ہمیں بڑے شوق

و محبت و عقیدت کے ساتھ اپنا ہمان بنایا۔ موصوف بھی اس زمانہ میں بہت ہی قابل قدر ہیں۔ علماء کی عزت و احترام دین کی راہ میں بے دریغ خرچ کرنا ان کا خاص شعار ہے۔

میری دعا ہے کہ اللہ عزوجل اپنے حبیب صلی اللہ تعالیٰ علیہ وسلم کے صدقے اور طفیل میں اشرفیہ کے ان سرپرستوں کو آفات ارضی و سماوی سے محفوظ رکھے۔ اور ان کے کاروبار میں یونانی و ترقیاں عطا فرماتا رہے۔ اور داریں میں انھیں شاد و آباد رکھے۔ آمین ثم آمین بجاہ حبیبہ سید المرسلین علیہ وعلی آلہ الصلوٰۃ والسلام۔

سوال سے اب تک مسلسل تعمیرات کا سلسلہ جاری ہے۔ صدر گیٹ کے متصل جانب شمال لب

جدید تعمیرات

سڑک ایک ہسپتال کی تعمیر ہوئی ہے۔ جس میں جملہ امراض کے علاج کا بہت اعلیٰ سائنٹیفک انتظام ہو گا نئے دارالافتاء میں بالائی منزل پر تعمیر کا کام شروع ہے۔ جن میں تقریباً چار کمرے مکمل ہیں۔ موجودہ با حوصلہ اراکین کا پروگرام یہ ہے کہ تعمیر کا کام مسلسل ہوتا رہے گا۔ بتریب الاہم فالاہم عمارتیں بنتی جائیں گی۔ ان کی نظر میں سب سے اہم دارالحدیث کا گنبد ہے۔ اس کے بغیر درس گاہ کی سنٹرل بلڈنگ بے زیب لگتی ہے اس کے لئے مسترین سے بات چیت جاری ہے لیکن اس پر مصارف کا تخمینہ آنا زیادہ ہے کہ کام شروع کرتے ہوئے بچکتے ہیں اس پر تعمیر کے مصارف کا تخمینہ دو لاکھ ہے۔ دین دار دین پر در اہل دُؤل سے درخواست ہے کہ اس کی تعمیر میں خصوصی طور پر حصہ لیں۔ دارالحدیث صرف ایک ہی بار بنے گا بار بار نہیں بنے گا۔ اس میں شریک ہونا کتنی بڑی سعادت ہے۔ اس کو کسی سے مت پوچھئے اس کو اپنے حب رسول سے لبریز دل سے پوچھئے۔

محسن اشرفیہ الحاج سیٹھ حفیظ اللہ صاحب عزیزی سکھتے والے ان دنوں سخت علیل ہیں۔ موصوف

دعائے صحت

اشرفیہ کے بہت قدیمی بہت ہی خاص معاون ہی نہیں سرپرستوں میں ہیں۔ اشرفیہ کے لئے ان کی خدمات، اشرفیہ کی تاریخ کا زریں ورق ہے۔ پرسوں بذریعہ ٹیلی گرام یہ اطلاع ملی ہے کہ ان کی حالت انتہائی نازک ہے۔ اطلاع ملنے ہی تمام مدرسین اور طلبہ میں اجتماعی طور پر پورے اہتمام کے ساتھ ان کی صحت و عافیت کے لئے دعا ہوئی۔ اشرفیہ کے سارے قارئین سے ہماری اس دعا ہے کہ سبھی حضرات اپنے مخصوص ادوات میں انکی شفا یابی کے لئے دعا کریں۔ (اجدھی)

قیمت میں اضافہ

بڑھتی ہوئی ہوش رُبا گرانی کے باعث جنوری ۱۹۷۷ء سے ماہنامہ اشرفیہ کی قیمت میں معمولی سا اضافہ

کیا جا رہا ہے اب سالانہ چندہ ۲۵ روپے اور فی پرچہ قیمت ۵۰ روپے ہوگی۔ خریدار حضرات اور ایجنٹ صاحبان آگاہ ہو جائیں۔ ۳۱ دسمبر ۱۹۷۶ء تک جو حضرات خریدار نہیں گئے انکو ۲۰ روپے ہی روانہ کرنے ہوں گے۔ (منیجر ماہنامہ اشرفیہ)

اعلانات و مراسلات

مسلمانان ہند کے لئے عظیم خوشخبری

مولانا عبید اللہ خاں اعظمی کی شاندار جدوجہد کا نتیجہ خیز ثمرہ، مورخہ ۸/۹ نومبر ۱۹۸۶ء بروز سنیچر اتوار شہر ہزاری باغ میں مسجد سلطان الہند و مرکزی دارالقرارت کا عظیم الشان جلسہ سنگ بنیاد، بدست مبارک جانشین مفتی اعظم ہند علامہ اختر رضا ازہری ملک کے مشاہیر علماء و مشائخ، اور شعور کا عظیم اجتماع۔ تمام مسلمانوں سے شرکت و تعاون کی گزارش ہے۔

المعلن، قاری رضی اللہ تعالیٰ عنہ ہتم مرکزی دارالقرارت بہاؤ فیض تبلیغ اہلسنت فیض آباد میں سالانہ گزشتہ کی طرح اس سال بھی ربیع الاول شریف کے پرست موقع پر چاند رات سے لے کر ۹ ربیع الاول تک دس روزہ تبلیغی عشرہ منایا جا رہا ہے۔ جس میں علمائے اہلسنت بغیر کسی نذرانے کے اپنے مواعظ حسنہ سے سامعین کو متنبیض فرمائیں گے۔ دوسرے علاقوں میں بھی اس طرح کے دس روزہ یا پانچ روزہ یا سہ روزہ تبلیغی پروگرامات ہوں تو یقیناً قوم میں سدھار پیدا ہوا اور تبلیغ دین کے اہم فریضے کی ادائیگی پر بھی عمل ہو۔ اس تحریک کے روح رواں حضرت مولانا مشتاق احمد حبیبی امیر جماعت تبلیغ اہلسنت فیض آباد ہیں۔ (محمد قاسم، مسجد بلال، فیض آباد، دیوبند)

عرس نعیمی کا آنکھوں دیکھا حال

خلیفہ اعلیٰ حضرت صدر الافاضل حضرت علامہ سید محمد نعیم الدین قادری اشرفی قدس سرہ العزیز عالم اسلام کے لئے محتاج تعارف نہیں۔ دنیا کے سنت کی آپ وہ مایہ ناز و عبقری شخصیت ہیں جنہوں نے ہر قدم اور ہر موڑ پر مسک اہلسنت کا تحفظ کیا۔ اور اپنی بے پناہ علمی ادبی و سیاسی و تبلیغی خدمات سے اسلام و سنت کا بھرپور دفاع فرمایا۔ اس دعویٰ کی شہادت کے لئے آپ کی اہم ترین تصنیفات قابل فخر تلامذہ، شہر بنارس کی آل انڈیا متحدہ ہندوستان سنی کانفرنس اور آماجگاہ علم و فن جامعہ نعیمیہ مراد آباد کا ذکر کر دینا کافی ہے۔ آپ کی حیات طیبہ کا یہ تانبہ پاک پہلو بھی کافی دلچسپ اور اہمیت کا حامل ہے کہ جب برطانیہ حکومت نے نکاح و طلاق اور وصیت و وراثت وغیرہ سے اسلامی احکام و مسائل کو عربی کتب سے مردجہ زبان میں منتقل کرنے اور اس کو عدالت کی قانونی حیثیت دینے کیلئے ارباب علم و دانش کا بورڈ مرتب کیا تھا اس میں آپ کی شخصیت سارے ارکان و اعوان پر فائق تھی۔ آپ کی ولادت باسعادت ۲۱ صفر ۱۲۸۳ھ اور وفات حسرت آیات ۱۸ ذی الحجہ ۱۳۶۷ھ کو ہوئی۔ ذیل میں اسی ذات بابرکات کے عرس کا آنکھوں دیکھا حال لکھا جاتا ہے۔

بدستور سابق اس سال بھی عرس نعیمی کے انعقاد کے لئے

صاحب سجادہ حضرت مولانا سید شاہ رضوان الدین قادری
دبیرہ حضور صدرا لافاضل علیہ الرحمہ کی جانب سے تین یوم
۱۶، ۱۷، ۱۸ رذی الحجہ ۱۴۰۶ھ مطابق ۲۲، ۲۳، ۲۴، ۲۵

۱۹۸۶ء بروز شنبہ یکشنبہ دوشنبہ کا اعلان ہوا۔ ہم
لوگ آخر روز پہنچے۔ بعد نماز عشاء عرس کا آغاز ہوا۔
سب سے پہلے جناب حافظ وقاری مشہور رضا صاحب نے
قرآن مقدس کی تلاوت سے مجلس کا آغاز کیا۔ بعد بارگاہ
رسالت مآب صلی اللہ علیہ وسلم میں ہدیہ نعت کے لئے جناب
محمد شعیب عالم صاحب متعلم جامعہ نعیمیہ آواز دیے گئے۔ ان
کے بعد ابتدائی تقریر کے لئے مولانا قاری عرفان صاحب
استاذ مدرسہ اکرم العلوم مراد آباد جلوہ گر ہوئے۔ اور مقام
مصطفیٰ کے موضوع پر نہایت پر مغز معنی خیز تقریر کی۔
اختتام تقریر حضرت صدرا لافاضل علیہ الرحمہ کی جلالت علمی
پر بھی کچھ روشنی ڈالی۔ پھر حضرت مولانا محمد سمیع صاحب نعیمی
آئے اور بڑے اچھوتے انداز میں تقریر کی۔ اس کے بعد
مقرر شعلہ بیان حضرت مولانا قاری صغیر احمد صاحب صنوی
جو کھن پوری جلوہ گر ہوئے اور نہایت مترنم آواز میں علم
دین کی فضیلت و اہمیت پر محرکہ الّا تقریر فرمائی۔ پھر
انتخاب العلماء حضرت مولانا انتخاب قدیر صاحب کانبرا یا
موصوف نے اپنے فاضلانہ مخصوص انداز میں حاضرین مجلس
سے خطاب فرمایا۔ آخر میں آپ نے فرمایا کہ خانقاہ نعیمیہ
اور جامعہ نعیمیہ دونوں صدرا لافاضل علیہ الرحمہ کی عظیم ترین
یادگار ہیں۔ اگر جامعہ نعیمیہ کے درو دیوار میں حضرت کا
پسینہ ہے تو صاحب سجادہ کی رگوں میں حضرت کا خون ہے
لہذا ہمیں چاہئے کہ دونوں کی قدر کریں اور فرشتہ راہ بنے

رہیں۔ موصوف کی تقریر کے بعد قل شریف کا وقت سجدہ
آگیا۔ ٹھیک بارہ بجکر بائیس منٹ پر قل کا آغاز ہوا۔ اور
دعا و سلام کے بعد پھر سارا مجمع جلسہ گاہ میں پہنچ گیا۔ اور
خليفة حضور صدرا لافاضل حضرت قاری عبداللطیف صاحب
صابری نعیمی کے نورانی و عرفانی بیان کا اعلان ہوا۔ موصوف
نے مثنوی مولائے روم اور واقعات صوفیاء کی روشنی
میں نہایت عارفانہ و صوفیانہ تقریر فرمائی۔ اور سامعین
ان کی تقریر سے متاثر ہوئے بغیر نہ رہے۔ بالآخر موصوف نے
اپنی تقریر دل پذیر کے بعد دعا فرمائی۔

نہایت خوشگوار ماحول میں عرس کا سارا پروگرام
انجام پایا۔ اور ہر چہار طرف مسرت و شادمانی اور کیف و
سرور کی لہر دوڑی ہوئی تھی۔ دعا ہے کہ رب کریم اپنے
حبیب صلی اللہ علیہ وسلم کے صدقہ و طفیل بارگاہ نعیم کے
فیوض و برکات کو عام فرمائے۔ اور آئندہ حضرت کے
شایان شان عرس کا انعقاد عمل میں آئے۔ آمین
(مفتی عبدالمنان کلینی)

مولانا عبید اللہ خاں عظمی بنارس میں

مورخہ ۲۸ اکتوبر بروز منگل شب میں انجمن فلاح ملت محلہ
جلالی پورہ بنارس کا سالانہ عظیم الشان اجلاس منعقد ہوا جس
میں دیگر علمائے کرام کے علاوہ خطیب الہند حضرت مولانا عبید اللہ
خاں عظمی جنرل سکریٹری مسلم پرسنل لا کانفرنس نے نہایت ہی پر مغز
اور دلور انگیز خطاب فرمایا۔ مولانا نے عقائد کی اصلاح، غیروں
کے شعار سے پرہیز، نماز روزے حج ذرکاتہ کی پابندی کے ساتھ
جہاد اسلامی کے لئے مسلمانوں کو تیار رہنے اور سینما وغیرہ برائیوں

غازیہ سیدالعلوم، اور غازی مسافر خانہ کی مستقل شاندار عمارت بنانے کا منصوبہ بنایا۔ اور تعمیری کام کا آغاز کر دیا گیا ہے اب تک کئی کمرے کی چھت تک دیوار بھی اٹھ چکی ہے ایسے وقت میں ملت کے درد مند اور مخیر حضرات کی توجہ اور تعاون کی اشد ضرورت ہے۔

پتہ:- منیجر جامعہ غازیہ سیدالعلوم، بڑی تکیہ، بہرائچ شریف
جونپور میں عرس شمس العلماء
 شمس العلماء قاضی شمس الدین

احمد جعفری صاحب قانون شریعت "کام عرس سراپا قدس" ۵/۶ ستمبر کو منعقد ہوا جس میں ملک کے مایہ ناز علماء اور عوام نے شرکت کی۔ معزز علماء کرام جو شریک اجلاس رہے ان کے اسمائے گرامی یہ ہیں۔

(۱) حضرت علامہ مفتی زین العابدین صاحب شیخ الحدیث مدرسہ حنفیہ جونپور۔

(۲) مولانا سید محبوب اشرف صاحب کچھوچھ شریف

(۳) مولانا حافظ معین الدین صاحب سنبھلی

(۴) مولانا سید اصغر امام صاحب، بنارس

(۵) مولانا محمد عبدالمبین صاحب نعمانی (ایڈیٹر اشرفیہ)

و صدر المدرسین دارالعلوم قادریہ چریاکوٹ

(۶) حضرت مولانا شمس الدین صاحب بہرائچ شریف

(۷) مولانا سید نورانی میاں صاحب سنبھلی

ان بزرگوں کے علاوہ دارالعلوم حنفیہ کے اساتذہ

کرام بھی شریک اجلاس رہے۔

حضور شمس العلماء علیہ الرحمہ شیراز ہند جونپور کی

زمین پر اپنے اسلاف کی عظمتوں کی آخری نشانی تھے۔

سے بچنے کی خاص طور سے تاکید فرمائی اور فرمایا کہ مسلمانوں کو ہر لمحہ ایک اصلاح معاشرہ کمیٹی تشکیل دینی چاہیے۔ ہر گھر کا ذمہ دار شخص اس کا ممبر ہو اور اس کمیٹی کے تحت سماج میں پھیلی ہوئی برائیوں کے خلاف جدوجہد کی جائے۔ مولانا رجب علی بلاپوری نے بھی وضو و نماز کے فضائل و برکات پر منظر تقریر فرمائی۔ (محمد اکرام انصاری)

جشن میلاد ۱۲ ربیع الاول کو شہر بروڈہ

خانقاہ اہلسنت جامع مسجد بلڈنگ میں شیخ طریقت، رہبر سنت سید عظیم الدین بابا کی سرپرستی میں جشن میلاد شریف کا اہتمام ہو گا اور مولائے مبارک رسالت مآب صلی اللہ علیہ وسلم اور دیگر تبرکات کی زیارت کرائی جائے گی۔ اور عظیم الشان جلسہ نکلے گا۔

(فقیر سید معین الدین بابا۔ بروڈہ، گجرات)

تنظیم اہلسنت بروز دوشنبہ بتاریخ یکم ستمبر ۱۹۸۶ء بمقام حضرت سید فتح شاہ

دلی (رحمۃ اللہ علیہ) مسجد ہبلی ضلع دھار وارڈ کرناٹک میں تنظیم اہلسنت عمل میں آئی تاکہ علماء کے تعاون سے اتحاد و اتفاق کے ذریعہ قوم و ملت اور دین و سنت کی خدمت انجام دی جا سکے۔ اور جماعت اہلسنت کو باطل فرقوں کی ناپاک سازشوں سے بچایا جاسکے۔

(محمد علی قاضی جنرل سکرٹری تنظیم علماء اہلسنت دھار وارڈ)

جامعہ غازیہ بہرائچ کا تعمیری اقدام

اپنی مختصر عمر میں جامعہ غازیہ سیدالعلوم بڑی تکیہ نے وہ نمایاں ترقی حاصل کی ہے جو حیرت انگیز ہے۔ اب حالات کے پیش نظر جو اس سال مسعود غازی علیہ الرحمہ میں جامعہ

اب ان کے بعد ان کے سچے جانشین حضرت علامہ ابوالفتح
محی الدین احمد صاحب ہشام جعفری ہیں۔ حضور شمس العلماء
نے مولانا ہشام صاحب کی صورت میں ملت کو ایک قابل
فخر سرمایہ عطا کیا ہے۔ مولانا تعالیٰ ان کے فیوض و برکات
عام و خاص فرمائے اور ہر آنٹ سے محفوظ رکھے۔

محمد خالد علی رضوی شمس

صدر مدرس مدرسہ شمس العلوم، اردل، گیا۔ (دہارہ)

ختم نبوت کانفرنس اوسلوا علیہ

عید میلاد النبی
کے مبارک موقع پر دو روزہ عظیم الشان ختم نبوت کانفرنس
۱۲/۱۳ ربیع الاول مطابق ۱۵/۱۶ نومبر ۱۹۸۶ء کو منعقد
ہو رہی ہے۔ جس میں جلیل القدر علمائے کرام قوم سے خطاب
فرمائیں گے۔

ناروے میں جلوس میلاد النبی حسب

اسال بھی اور بڑھ کر انشاء اللہ ۱۶ نومبر ۱۹۸۶ء کو میلاد
النبی کا جلوس نکالا جائے گا مولانا مشتاق احمد چشتی
مرکزی جماعت اہلسنت سترگھاتا ۱۳۲ اوسلو (ناروے)

المیزان کا عید میلاد النبی ایڈیشن

رحمۃ للعالمین صلی اللہ علیہ وسلم کی حیات طیبہ پر قیمتی،
معلوماتی، تحقیقی اور ایمان افروز مضامین۔ علامہ اختر رضا
ازہری کی گرفتاری کیوں؟ اندر کی کہانی اور عبرتناک انٹرنیٹ
پہلی بار المیزان کے ذریعہ دنیا بھر کی خبریں۔ ۱۰۰ صفحات کے
بادجود قیمت ۵ روپے ہے ۶۰ روپے زر سالانہ۔

مینجر المیزان

۵۹۸ درگاہ روڈ۔ بھونڈی ۲۲۱۳۰۲ تھانہ مہاراشٹر

جشن میلاد النبی چریاکوٹ

ربیع الاول کے موسم بہاراں میں حضور محسن کائنات، رحمۃ
للعالمین صلی اللہ تعالیٰ علیہ وسلم کی ولادت پاک کی خوشی میں
دارالعلوم قادریہ چریاکوٹ کے زیر اہتمام بارہویں شب میں
جلسہ میلاد پاک اور دن میں نعتیہ نغموں کے ساتھ جلوس مسرت
کا گشت ہو گا۔ (محمد مبین ضیا چریاکوٹ)

شہید اعظم کانفرنس ممبئی

۱۳ محرم ۱۴۰۷ھ
مطابق ۱۸ ستمبر ۱۹۸۶ء
جمعرات بعد نماز عشاء رستان تالاب گراؤند و ناگپارہ ممبئی میں
آل انڈیائی جمیعۃ العلماء کی ۳۱ ویں سالانہ شہید اعظم کانفرنس
دشب وصال تاجدار اہلسنت حضور مفتی اعظم ہند علیہ الرحمہ
کا اجلاس زیر صدارت سلطان الوداعین حضرت علامہ سید
دجوالقادی صاحب جبل پوری، زیر قیادت خطیب مشرق
علامہ مشتاق احمد صاحب نظامی اور زیر نظامت خطیب
اہلسنت علامہ منصور علی خان صاحب منعقد ہوا۔

درمیان کانفرنس پر طریقت شیدائے خواجہ حضرت
علامہ سید عبدالحق صاحب چشتی تشریف فرما ہوئے۔ ان کے
حکم سے کئی برس بعد خطیب مشرق حضرت علامہ مشتاق احمد
صاحب نظامی نے اپنے خطاب نایاب سے حاضرین کانفرنس
کو محظوظ فرمایا۔ حضرت خطیب مشرق کے علاوہ علامہ کوثر
رباتی صاحب، علامہ راشد القادی صاحب اور نہایت ہی
نفیس و منفرد خطاب مولانا محمد مقصود علی صاحب نے فرمایا۔

مبارک ربیع الاول شریف کی بارہویں شب میں انجمن اہلسنت
واشرفی دارالمطالعہ مبارکپور کے زیر اہتمام نہایت شاندار
اجلاس ہو گا۔ انشاء اللہ تعالیٰ۔ اور پھر بارہویں ربیع
الاول کو دن میں صبح سے رداقتی بج دھج اور ترک احتشام
کے ساتھ عید میلاد النبی کا عظیم الشان جلوس نکلے گا۔ جس
میں مبارکپور کی انجمنیں اپنے اپنے مخصوص انداز میں نعتیں
پیش کریں گی۔ جبکہ الجامعۃ الاشرفیہ کے طلبہ بھی ہر دو پردگرا
میں اپنے تعلیمی مظاہرہ میں پیش پیش رہیں گے۔ اور رداقتی
دلچسپی کا ثبوت فراہم کریں گے۔

(مولانا) محمد محبوب عزیز مبارکپوری

یومِ رضا منائے

صحیح عقیدے کی تبلیغ، مذہب اہلسنت کی ترجمانی
اور مجدد ملت امام احمد رضا فاضل بریلوی قدس سرہ
الغزیز کے پاکیزہ مشن کو عام تر کرنے کے لئے ہر جگہ
۲۵ صفر المنظر یا کسی بھی تاریخ کو سالانہ طور پر یوم
رضا منائے۔ پروگرام۔ قرآن خوانی، نعت خوانی
شجرہ خوانی، تقاریر علمائے کرام و مقالات اہل قلم،
مشتمل بر حیات امام احمد رضا قدس سرہ۔ اور ہر یوم رضا
کے موقع پر اعلیٰ حضرت کی کسی ایک کتاب کی طباعت
کرا کے یا کسی سنی مکتبے سے خرید کر مفت تقسیم، انشاء اللہ
اس کے بہتر اثرات مرتب ہوں گے اور غلط فہمیوں کے
بادل چھٹیں گے۔ (مدیر اعزازی)

تاجدار اہلسنت حضور مفتی اعظم ہند علیہ الرحمہ کے وقت
وصال ایک بکرجالیں منٹ پر حضرت مفتی نانپارہ نے فاتحہ
خوانی کے بعد ایک منقبت مفتی اعظم سنائی خوب خوب فضائل
مفتی اعظم بیان فرمائے۔

جانشین مفتی اعظم ہند علامہ اختر رضا خاں صاحب
ازہری صدر آل انڈیا سنی جمیۃ العلماء کی اس سال حج بیت اللہ
کے بعد مکہ شریف میں گرفتاری اور گیارہ روز حراست کے
بعد بغیر مدینہ طیبہ گئے ہندوستان واپس آنے کے تمام
حالات جو علامہ ازہری صاحب نے فرمائے اسے کتابی
شکل میں شائع کر کے سنی جمیۃ العلماء کی طرف سے مفت میں
تقسیم کیا گیا۔ اسی کے ساتھ احتجاجی تجاویز و دیگر حالات حلقہ
سے متعلق تجاویز پیش کی گئیں۔

(سکرٹری سنی جمیۃ العلماء۔ بمبئی)

جشن عرس مفتی اعظم
رضا اکیڈمی بمبئی کے پرچم
مطابق ۲۴ ستمبر ۱۹۸۷ء بروز بدھ شب میں ۱۰ بجے بمقام
بنیان ردو قاضی اسٹریٹ نزد پایڈھونی بمبئی میں تاجدار
اہلسنت حضور مفتی اعظم ہند حضرت علامہ شاہ محمد مصطفیٰ رضا
خاں صاحب رضی اللہ عنہ کی یاد میں ایک عظیم الشان جلسہ منعقد
ہوا۔ جس میں محدث کبیر حضرت علامہ ضیاء المصطفیٰ صاحب تدری
رضوی (پرنسپل الجامعۃ الاشرفیہ مبارکپور) اور دوسرے علماء
کرام کی تقریریں ہوئیں۔

(محمد رفیق رضوی رضا اکیڈمی بمبئی)

جلسہ جلوس عید میلاد النبی
حب سابق
اس سال بھی


گہرا نمایہ دینی علوم سے غفلت کا انجام

امام النخو حضرت علامہ سید غلام جیلانی
میرٹھی علیہ الرحمہ

محبوب کبریٰ صلی اللہ تعالیٰ علیہ وسلم نے ارشاد فرمایا جو شخص ایسے بندوں کو دیکھنا چاہے جن کو اللہ نے نار دوزخ سے آزاد فرمایا ہے تو وہ علم دین کے طلبہ کو دیکھ لے۔ اس ذات کی قسم جس کے قبضہ قدرت میں نفس محمد ہے بسلسلہ تحصیل علم جب طالب علم کی کسی عالم کے پاس آمد و رفت ہوتی ہے تو ہر قدم پر ایک سال کی عبادت کا ثواب اس کے واسطے لکھا جاتا ہے۔ اور جنت میں ہر قدم کے بدلے اس کے لئے ایک شہر تعمیر ہوتا ہے زمین پر چلتا ہے تو زمین اس کے واسطے دعائے مغفرت کرتی ہے۔ صبح و شام اس کے لئے مغفرت ہوتی رہتی ہے۔ جن حضرات کو علم نافع حاصل ہوتا ہے ان کو علمائے ربانی کہتے ہیں جو اپنے لیل و نہار کو مخلوق کی علمی خدمات میں صرف کرتے ہیں۔ اسلامی مفاد کے خلاف اغیار کے ہاتھوں پر کسی قیمت میں فروخت نہیں ہوتے۔ ایسے علماء کا مرتبہ ظاہر کرنے کے لئے ایک مرتبہ سید عالم صلی اللہ تعالیٰ علیہ وسلم نے ارشاد فرمایا۔ والد کے چہرے کی طرف نظر کرنا عبادت ہے، کعبہ معظمہ کی جانب نظر کرنا عبادت ہے، قرآن پاک میں نظر کرنا عبادت ہے، اور عالم کے چہرے کو دیکھنا عبادت ہے۔ مگر عالم کی یہ خصوصیت ہے کہ اس کے حق میں یہ بھی ارشاد فرمایا کہ جس نے عالم کی زیارت کی تو اس نے گویا میری زیارت کی اور جس نے عالم سے مصافحہ کیا تو گویا اس نے مجھ سے مصافحہ کیا اور جو عالم کے پاس بیٹھا تو گویا میرے پاس بیٹھا۔ اور جو دنیا میں میرے پاس بیٹھا اللہ تعالیٰ قیامت کے دن بھی اس کو میرے ساتھ بٹھائے گا۔ (روح البیان)

مقام غور ہے کہ جس علم کو سیکھنے اور سکھانے والوں کی بارگاہ الہی میں یہ عزت و منزلت ہے۔ اس کی جانب سے مسلم قوم بالخصوص طبقہ رؤسائے کیسی شدید غفلت اختیار کی ہے الامان والحفیظ چونکہ یہ طبقہ فکر معاش سے سبکدوش ہوتا ہے نظر براں اس کا ادلیں فرض تھا کہ اپنی اولاد کو اس علم کے سیکھنے کے واسطے پیش کرنا یا کم از کم اس علم کے سیکھنے اور سکھانے والوں کی ضروریات کو محسوس کرتے ہوئے مخصوص طور پر ان کی اعانت میں حصہ لیتا تو آج یہ منحوس دن دیکھنا نصیب نہ ہوتا۔ دینی علوم کی جانب سے غفلت اور دشمنان اسلام کے علوم کی طرف رغبت کا یہ عالم کہ اپنی اولاد، اپنی دولت کو ان کے لئے وقف کر دیا ہے۔ اولاد کو انہیں علوم کی تعلیم دلانا فخر سمجھتے ہیں۔ انگریزی مدارس قائم کرنے کے لئے اتھک کوششیں کی جاتی ہیں انگریزی کھیل کود کے واسطے بڑے بڑے چندے بھی دیئے جاتے ہیں۔ جن سے بجز تفسیح ادوات کوئی نتیجہ نہیں نکلتا۔ بلکہ بعض کھیلوں سے بے حیائی پیدا ہو جاتی ہے۔ دینی علوم کے لئے چندہ کرنا بہت ہی معیوب سمجھا جاتا ہے کہ اس میں انسلٹ ہوتی ہے۔ ہمارے اسی قسم کے ناگفتنی حالات ہیں جن کی بنا پر موجودہ عذاب الہی مسلط ہے۔ اگر اب بھی غفلت کے پردے نہ اٹھے تو نہ معلوم کیسے شدید عذاب نازل ہو جائیں گے۔ عاقل وہ ہے جو حوادث روزگار سے عبرت حاصل کر کے جلد سے جلد اپنے اعمال کی اصلاح کے واسطے متوجہ ہو جائے۔ لہذا اگر ہم چاہتے ہیں کہ موجودہ مصائب سے رہائی ملے تو فوراً نامشرع اعمال سے تائب ہو کر دینی علوم کی خدمت شروع کر دیں اپنے بچوں کو دینی علوم کی تعلیم دلایں۔ (نظام شریعت)

Annual Subscription Rs. 20/-



جامع مسجد کا حسین اور عالی شان صدر دروازہ

عالم اسلام

سے

الجامعۃ الاشرفیہ کی اپیل

یہ مرکز علم و ادب ملت اسلامیہ کی ایک عظیم امانت اور محاسن اسلام کا سچا محافظ ہے اس کے تمام تعمیری و تعلیمی منصوبوں کو پایہ تکمیل تک پہنچانے کیلئے ادارے کو آپ کی امانت کی ضرورت ہے حضور حافظ ملت محدث مراد آبادی علیہ الرحمۃ کا زیریں خواب زیر تعمیر عمارتوں کی تکمیل اور دوسری عمارتوں کے قیام کے لئے آپ کی دریادلی اور غیرت و حمیت کو آواز دے رہا ہے کہ آگے بڑھے اور الجامعۃ الاشرفیہ کے ہر اہم قلعے کو پورا کرنے کیلئے خود بھی تعاون کیجئے اور دوسرے اصحاب خیر کو بھی متوجہ کیجئے